

# కార్మిక లోకం

సి. ఐ. టి. యు. ఆంధ్రప్రదేశ్ కమిటీ మాసపత్రిక.

పంపుటి : 5 ★ అక్టోబరు 1978 ★ వెల : 50 పైసలు ★ సంచిక : 5

## సమరశీల ఐక్య కార్మికోద్యమం నిర్మించండి

750 మంది ప్రతినిధులతో విజయవాడలో జయప్రదంగా జరిగిన

సి. ఐ. టి. యు. రాష్ట్ర తృతీయ మహాసభ పిలుపు

**విజయవాడ :** ప్రభుత్వ కార్మికవర్గ వ్యతిరేక విధానాలను ప్రతిఘటించేందుకుగాను, సమైక్య కార్మికోద్యమ నిర్మాణానికి దీక్ష పూనవలసిందిగా సి. ఐ. టి. యు. ఆంధ్రప్రదేశ్ శివ మహాసభ రాష్ట్రంలోని కార్మికవర్గానికి పిలుపునిచ్చింది.

సమరశీల కార్మిక సంఘంగా అంతకంతకూ బలాన్ని సంతరించుకుంటూ, ప్రతిష్ఠను పెంచుకుంటూ జైత్రయాత్ర సాగిస్తున్న సి. ఐ. టి. యు. రాష్ట్ర మహాసభలు ద్విగుణీకృత ఉత్సాహంతో సెప్టెంబరు 22, 23, 24 తేదీలలో ఇక్కడ జరిగాయి. ఆంధ్రప్రదేశ్ లోని అన్ని జిల్లాలనుండి 437 మంది ప్రతినిధులు, 313 మంది సోహార్ద ప్రతినిధులు హాజరయ్యారు. వీరిలో మహిళలు కూడా ఉన్నారు.

సి. ఐ. టి. యు. వేగంగా పెంపొందుతున్న హైదరాబాదు, విశాఖపట్నం, కొత్తగూడెం తదితర కేంద్రాలనుండి శ్రీకాకుళంజిల్లా మొదలు చిత్తూరు, అనంతపురం, కర్నూలు జిల్లాల వరకున్నా,

నిజామాబాద్, ఆదిలాబాద్ మొదలగు దూరప్రాంత జిల్లాల నుండి సహితం ప్రతినిధులు కార్మిక సంఘాల కార్యకర్తలు అమితోత్సాహంతో వచ్చి మహాసభలో పాల్గొన్నారు.

జనపనార, కాగితం, చక్కెర, పొగాకు, రోడ్డు రవాణా, లారీ, రైల్వే, బొగ్గు, ట్రేప్స్ మొదలగు పరిశ్రమలనుండి హెచ్.యం.టి. బి. హెచ్. ఇ. యల్, బి. హెచ్. పి. వి, ఇ. సి. ఐ. యల్ వంటి ప్రధాన పబ్లికరంగ పరిశ్రమలనుండి ముతా, రిజా, రైప్ మిల్ వంటి కార్మిక సంఘాలనుండి మునిసిపల్, హైవేస్, ఆర్ అండ్ బి పంచాయితీరాజ్ వంటివాటినుండి ప్రతినిధులు, సోహార్ద ప్రతినిధులు హాజరయ్యారు.

సెప్టెంబరు 21 రాత్రినుండి ప్రతినిధులు విజయవాడ చేరుకోవారంభించారు. అప్పటినుండి అంతకంతకూ ఎక్కువగా వారు రాసాగారు.



సి. ఐ. టి. యు. రాష్ట్ర  
తృతీయ మహాసభ  
సందర్భంలో  
వశాకావిష్కరణ  
దృశ్యం.



## శ్రీ లక్ష్మీదాస్ చే పతాకావిష్కరణ

మహానభ ప్రదేశానికి ఎ. కె. గోపాలన్ పేరుపెట్టారు. బీసెంటురోడ్డు మొదలుకొని మహానభజరిగే రైల్వేమిల్లర్లు హాలుదాకా గల రహదారు అరుణతోరణాలతో అందంగా అలంకరించబడినాయి. హాలు నమీసంలో ప్రతినిధులకు స్వాగతం చెప్పే వ్యవంగ నుండర మైన ద్వారాన్ని విరించారు. కామ్రేడ్ గోపాలన్ మూర్తిని అద్వారంపై చిత్రించారు.

ప్రపంచ కార్మికులారా ఏకంకండు : అన్న వినాదంతో కార్మిక కర్షకులు అరుణపతాకాన్ని ముందుకు తీసుకువెళుతున్న దృశ్యాన్ని చూపెట్టే హృద్యమైన మరోచిత్రం వేదిక వెనుక వుంచారు.

నెట్టెంబరు 22 వ తేదీ ఉదయం సి.ఐ.టి.యు. రాష్ట్ర పుపా ధ్యక్షులు శ్రీ పి. లక్ష్మీదాసు అరుణ పతాకాన్ని అవిష్కరించడంతో కార్యక్రమం ఆరంభమైంది. ప్రతినిధులందరూ సి.ఐ.టి.యు. వర్గిల్లాలి అవి పెద్దపెట్టువ వివదించారు.

అనంతరం ప్రతినిధులందరూ వెళ్ళి అమరవీరుల మృత్యుపై పూరిమంచి శ్రద్ధాంజలి పుటించారు.

దంతో తొలినాటి నభా కార్యక్రమం ప్రారంభించబడింది. శ్రీ పర్వా సత్యనారాయణగారు మహానభకు అధ్యక్షత వహించారు.

పతాకాన్ని అవిష్కరించిన శ్రీ పి. లక్ష్మీదాసు ప్రసంగిస్తూ తొలుత వర్గసంకర రాజకీయాల కుపకరిస్తున్న ఎ.ఐ.టి.యు.సి. నుండి విడివడి ఏవరిస్థితుల్లో సి ఐ టి.యు. ఆవిర్భవించిందో తెలిపారు. ఆవిర్భవించిన అనతికాలంలోనే ఏవిధంగా పురోగమిస్తున్నదో వివరించారు. భవిష్యత్తులో మరింతగా పెంపొందేందుకు ఈవభ తోర్పుద గలదన్న ఆశాభావాన్నాయన వెలిబుచ్చారు.

అహ్వననంపం తరపున అధ్యక్షులు శ్రీ అయితా రాములు ప్రతినిధులకు స్వాగతం చెప్పారు.

మహానభ వేదికపైన మార్క్సిస్టు పార్టీ అగ్రవాదులు శ్రీ పుచ్చలపల్లి సుందరయ్య, రాష్ట్ర రైతుసంఘ వాయకులు శ్రీ అట్లూరి శ్రీమన్నారాయణ, సి. ఐ. టి. యు. ఉపాధ్యక్షులు శ్రీయుతులు పి. లక్ష్మీదాస్, జి. యస్. బాలాజీదాస్, కార్యదర్శి కొండ్రగుంట వెంకటేశ్వర్లుగార్లు అసీనులైనారు.

మహానభ తొలుత ప్రజాఉద్యమ విరూపకలు, ప్రజాపేవకే తమ జీవితాలు అంకితం చేసిన వారూనైన ముజఫర్ అహ్మద్, ఎ. కె. గోపాలన్ గార్లకు సోషలిస్టు చైనా విరూపకలు మావో, చౌ.ఎన్.రై, చూటే గార్లకు, రాష్ట్ర వ్యవసాయ కార్మిక సంఘ నాయకులు గుంటూరు బాపనయ్య అత్యవసర పరిస్థితి కాలంలోజై శ లోను బయటనూ ప్రభుత్వ విర్బంధకాండకు గురై మరణించిన కార్య కర్తలకూ ఇ.సి.ఐ.యల్. కార్మికసంఘ ప్రధాన కార్యదర్శి కామ్రేడ్ జగదయ్యగార్లకు మహానభ జోహార్లర్పించింది.

నేటికి జైళ్ళలో యింకా మిగిలిఉన్న రాజకీయ ఖైదీలందరినీ విడుదల చేయాలని మహానభ తీర్మానించింది.

### అధ్యక్షోపన్యాసం

ముందుగా అధ్యక్షులు శ్రీ పర్వా సత్యనారాయణ ప్రసంగిస్తూ రెండవ మహానభ నాటికి నేటి మహానభకు మధ్యకాలంలో జరిగిన మార్పులను ప్రస్తావించారు.

ప్రాంతీయతత్వాలు రెచ్చగొట్టే శక్తులు తిరిగి కలెక్టుతున్నాయనీ, తెలుగు దేశానికి చిచ్చుపెట్ట జూస్తున్న స్వార్థపర శక్తులకు అటలు పాగకుండా కార్మికవర్గం జాగ్రత్త పడవలసిందని హెచ్చరించారు.

విదేశీ పెట్టుబడులు, కార్మికవర్గ వ్యతిరేకత, కేంద్ర రాష్ట్ర సంబంధాలు వగైరా అనేక విషయాలలో జనతా ప్రభుత్వం ఇందిరా గాంధీనే అనుసరిస్తుందని ఆయన విమర్శించారు.

కార్మికవర్గ పోరాటాలపై పోలీసుల జోక్యం వందలాది ప్రాణాలను హరించేవరకు పోతోందని, నమ్మేసాగుతుండగా సంప్రదింపులు జరిపేందుకు జనతా ప్రభుత్వం వ్యతిరేకిస్తున్నదని ఆయన చెప్పారు.

అధికారంలోకి వచ్చిన తొలిదశలో ప్రజాస్వామిక హక్కులను పునరుద్ధరించినప్పటికీ జనతా ప్రభుత్వం అచిర కాలంలోనే ప్రజాభిమానం పోగొట్టుకొనే స్థితిలో పడిందని ఆయన అన్నారు.

నమ్మే హక్కును దాదాపు లేకుండాచేస్తున్న పారిశ్రామిక సంబంధాల బిల్లు కార్మికులపాలిట శిక్షాస్పృశిగా అభివర్ణించారు.

ఇందిరాగాంధీ పాలనలో మాదిరిగానే జనతా ప్రభుత్వ పాలనలో మరింత దైర్యం తెచ్చుకొని కార్మికుల కోర్కెల పత్రాలకు ప్రతిగా పారిశ్రామిక యజమానులు కార్మిక వర్గం మీదికి తమ కోర్కెల పత్రాలను విసిరేందుకు సాహసిస్తున్నారన్నారు.

భూతలింగం కమిటీ సిఫార్సులను ప్రస్తావిస్తూ జాతీయ కమీషన్ వేతనం పేరుతో గ్రామీణ, పట్టణ ప్రజలు ఇద్దరితోను క్రూరంగా హత్యమాడటం జరిగిందని శ్రీ పర్వా విమర్శించారు.

### ఐక్య కార్యాచరణకు దీక్షబూనుదాం

ఈ పరిస్థితులలో కార్మిక వర్గం చైతన్యంతో ఐక్య కార్యాచరణకు పూనుకుంటేతప్ప ఏ సమస్య పరిష్కారంకాదు. కావున అందుకు దీక్షగా కృషి చేయాలని ఆయన అన్నారు.

వియంత్యత్వశక్తులు తిరిగి కలెక్టే ప్రమాదాన్ని ఆయన గుర్తుచేశారు.

కష్టజీవుల కందదండలిస్తూ వళ్ళిమ బెంగాల్, త్రిపుర వామ పక్ష ప్రభుత్వాలు తిసుకుంటున్న అనేక ప్రజోపయోకర చర్యలను కొవియాడారు. ఆ ప్రభుత్వాలకు వ్యతిరేకంగా జరిగే కుట్రలను ఒక కంట కవిపెడుతూ వామపక్షశక్తులన్నీ మొలకువతో ఉండాలన్నారు.

శ్వేతజాతి దురహంకారంతో దక్షిణాఫ్రికా, రోడీషియా, వమీబియా ప్రజలపైన సాగుతున్న దౌర్జన్యకాండను, అమెరికా సామ్రాజ్యవాదం అండతో పాలస్తీనా ప్రజలపై ఇజ్రాయెల్ ప్రభుత్వం చేస్తున్న దారులను ఖండించాలనీ, ఆ ప్రజల పట్ల సంఘీభావం ప్రకటించాలనీ కోరారు.

బొంబాయిలో జరిగిన సి. ఐ. టి. యు. మహానభ పిలుపు ప్రకారం ప్రజాస్వామికోద్యమంలో మన వంతు కర్తవ్యాన్ని నిర్వహించటానికి ప్రతిన బూనుదాం అంటూ తమప్రసంగం ముగించారు.

రాష్ట్రకమిటీ ప్రధాన కార్యదర్శి శ్రీ నందూరి ప్రసాదరావు కార్యదర్శి వివేదిక ప్రవేశపెట్టారు. (వివేదిక ముఖ్యాంశాలను వేరే యిస్తున్నాం.) యల్.ఐ.సి. ఉద్యోగుల సంఘనాయకులు శ్రీకె.కె.డి. హనుమంతరావు, శ్రీ డి.ఆర్.కె. రెడ్డి సౌహార్ద సందేశాలిచ్చారు.

తరువాత కార్యదర్శి వివేదికపై చర్చలు సాగాయి. వివిధ ప్రాంతాల, పరిశ్రమల ప్రతినిధులు చర్చలో పాల్గొని తమ అభి



ప్రాయాలు తెలిపారు. ఆయా ప్రాంతాల్లో జరిగిన పోరాటాలు, వాటి మంచి స్వీకరించవలసిన గుణపాఠాలు కూడా వారు తెలిపారు.

22వ తేదీ మొదలైన చర్చలు 23 సాయంత్రం దాకా కొనసాగాయి. మధ్యమధ్య కొన్ని తీర్మానాలు ఆమోదించబడినాయి.

### శ్రీ సుందరయ్య సందేశం

మార్క్సిస్టు కమ్యూనిస్టుపార్టీనాయకులు శ్రీ పి. సుందరయ్య గారు 23వ తేదీ సాయంత్రం మహాసభలో సందేశమిచ్చారు.

పి. ఐ. టి. యు. రాష్ట్రంలో అంతకంతకూ బలం పుంజుకుంటున్నందుకు శ్రీ సుందరయ్య తమ ప్రసంగంలో హర్షం వెలిబుచ్చారు. అయితే పెరుగుతున్న సంఖ్యాబలాన్ని చూసి సంతోషిస్తే చాలదని సమస్యలమీద ఎంతమందిని కదిలించగలిగామని యోచించుకోవాలని అన్నారు. కార్మికోద్యమంలో ఆర్థిక కోర్కెల సాధన కేవలం ఒక మెట్టు మాత్రమే. అంతవరకే పరిమితమైతే కార్మిక వర్గం వేతన దాస్యంనుండి బయట పడలేదు. కనుక రై నందిన కోర్కెల సాధనతోపాటు కార్మికవర్గ రాజకీయ చైతన్యం పెంచే దుకు కూడా కృషి చేయాలన్నారు.

కార్మికుల హక్కుల కోసం పోరాడటంలో మనసంఘానికి చెందని వారిని కూడా కలుపుకురావాలి. మధ్యతరగతి వుద్యోగులను కూడా కలుపుకు రావాలి. చిన్న దుకాణదారులవంటివారి సమస్యలమీద కూడా వనిచేయాలి అని శ్రీ సుందరయ్య ఉద్ఘాటించారు.

రైతాంగం కోర్కెలమీద కూడా పి. ఐ. టి. యు. శ్రద్ధ వహించాలని ఆయన చెప్పారు. కార్మికవర్గం కలుగజేసుకోవడే రైతుల కోర్కెలు నెరవేరవని ఆయన వివరించారు. కష్టజీవుల రాజ్యం రావాలన్నా, ఆర్థిక సమస్యలు తీరాలన్నా రైతు - కార్మిక ఐక్యత అత్యంత అవసరమని చెప్తూ ఆయన తెలంగాణా పోరాట అనుభవాన్ని ప్రస్తావించారు. ఆ రోజు రాష్ట్రంలో బలమైన కార్మికోద్యమమే గనక వుండివుంటే తెలుగుదేశ చరిత్ర మరోరకంగా వుండేదని అన్నారు.

కనుక యావత్ కార్మికవర్గ ఐక్యత, కార్మిక - కర్షక ఐక్యత విర్మించుకుంటూ, కార్మికుల రాజకీయ చైతన్యాన్ని పెంపొందించి కార్యకర్తలుగా తయారు చేసుకుంటూ నక్రమ వ్యూహంతో ముందుకు పోవాలని ఆధిపిస్తూ ఆయన ప్రసంగం ముగించారు.

### శ్రీ పి. రామమూర్తి ఆగమనం

మహాసభ చేవరినాటి సమావేశంలో పి. ఐ. టి. యు. ప్రధాన కార్యదర్శి శ్రీ పి. రామమూర్తి సందేశమిచ్చారు.

శ్రీ పి. రామమూర్తి గోపాలన్ నగర్ దగ్గరకు రాగానే బారులుతీరి నిలబడిన మహాసభ రెడ్ షర్ట్ వారింటిల్లు అందరూ ఒక్కసారిగా "రెడ్ కాల్యాడ్" చేశారు. శ్రీ రామమూర్తి ప్రతివందనం చేస్తూ వారిమధ్యగా సాగిపోయారు.

ఆయన సభా భవనంలోకి ప్రవేశించగానే ప్రతినిధులందరూ పెద్ద పెట్టున నినాదాలుచేసి, ఆయనకు స్వాగతం చెప్పారు.

మహాసభలో సందేశమిస్తూ శ్రీ రామమూర్తి దేశంలో కార్మిక వర్గం సమైక్య పోరాటానంత బలంగా సాగిస్తున్నదో వివరించారు. వీటిలో పి. ఐ. టి. యు. ముఖ్యపాత్ర నిర్వహిస్తుందన్నారు.

ఇందిరాగాంధీ నిర్బంధ విధానం అబద్ధం అమె విధించిన

సి. ఐ. టి. యు.

## ఆంధ్రప్రదేశ్ నూతన కమిటీ

అధ్యక్షులు : శ్రీ పర్వా సత్యనారాయణ

ఉపాధ్యక్షులు : శ్రీ పి. లక్ష్మీదాసు

శ్రీ జి. యస్. బాలాజీదాస్

శ్రీ పి. సుందరయ్య

ప్రధాన కార్యదర్శి : శ్రీ నందూరి ప్రసాదరావు

కార్యదర్శులు : శ్రీ యన్. వి. భాస్కరరావు

శ్రీ కొండ్రగుంట వెంకటేశ్వర్లు

శ్రీ వి. శ్రీహరి

కోశాధికారి : శ్రీ ఐతా రాములు

కమిటీ సభ్యులు : శ్రీయుతులు చావర అప్పారావు, అడారి సత్యనారాయణ, పి. శశిభూషణరావు, యస్. గంగాధర రెడ్డి, జె. కోటేశ్వరరావు, తేతల గోవిందరెడ్డి, శ్రీమతి కుడిపూడి మాణిక్యమ్మ, బి. బి. నాయుడు, చెన్నా బాబులు, అకుల వెంకట సుబ్బారావు, కొల్లా వెంకటరత్నం, జి. కె. సత్యం, శ్రీమతి సావిత్రిదేవి, పి. దివాకర్, ఆర్. రంగారావు, షేక్ మదార్, చాట్ల వందనం, కంటె కామయ్య, బి. వెంకటేశ్వరరావు, పిల్లి మోహనరావు, కొవ్వూరి మోకటరెడ్డి, అశీర్వాదం (చీరం), శ్రీమతి శేషారత్నమ్మ, వి. మారకొండయ్య, టి. నాగూరు చెట్టి, యం. శీతాపతి, కె. ఆర్. వీరన్న, యం. పి. గౌర, కె. జార్జి, పి. రాజారావు, మీరాసాబ్, యం. యన్. రెడ్డి, బి. ఆర్. భగవాన్ దాస్, ఎ. రంగయ్య, యం. పూర్ణచంద్ర రావు, జి. రఘుపాల్ రెడ్డి, కృపేందర్, అశీర్వాదం (హైద్రాబాద్), మోకటేశ్వరరావు, యం. కె. స్వామి, పి. శ్రీరాములు, యం. వి. సుబ్బయ్య, పి. అంజయ్య, కృపావరం, యల్. జోగారావు, అయ్యర్.

ఏమర్జన్సీ కూడా పి. ఐ. టి. యు. ను అణచలేకపోయామని, పైపెచ్చు వాటితర్వాక అది మరింత బలపడిందని చెప్పారు. ఇందుకు కారణం ఐక్యత, ఐక్య కార్యాచరణ అనే పి. ఐ. టి. యు. విధానమేనని అన్నారు.

### ఒక్కొక్కటే సాధిస్తున్న కార్మికవర్గం

కార్మికవర్గం ఐక్యపోరాటం ద్వారా ఒక్కొక్క విజయమే సాధిస్తూ పోతున్నదని ఆయన చెప్పారు. బ్యూరో ఆఫ్ వర్కర్స్ ఎంటర్ ప్రైజెస్ విర్దేశించేదాకా ప్రభుత్వరంగ కార్మికుల జీతభత్యాల పునర్నిర్ణయం ప్రసక్తి లేదన్నారు. దాంతో బెంగళూరులో 75 వేలు హైదరాబాద్ లో 10 వేల మంది యింకా అనేకచోట్ల పెక్కుమంది ప్రభుత్వరంగ కార్మికులు నమ్మే చేశారు. వెంటనే సంప్రదింపులు ప్రారంభించ వచ్చునని ప్రభుత్వం దిగివచ్చి వచ్చిందని ఆయన చెప్పారు. అదేవిధంగా జూలై నెలలో నమ్మే పిలుపు సంద



రృంగా కూడా ప్రభుత్వం ట్రేడ్ యూనియన్ల కోర్కెలు ఎలా అంగీకరించక తప్పలేదో తెలిపారు. మాటలలో ఈ కోర్కెలు అంగీకరించినా అచరణలో మాత్రం ప్రభుత్వం కదలడం లేదని ఆయన విమర్శించారు.

తిరిగి ఈరోజున అత్యంత ప్రమాదకరమైన అంకాలు కలిగి వున్న పారిశ్రామిక సంబంధాల బిల్లు ప్రవేశపెట్టారు. కార్మికోద్యమాన్ని కాలంచేందుకు పుద్దేశించబడిన ఈ బిల్లును అది ఆమోదించజాలదు. గతంలో 15 లక్షల మంది మాత్రమే సమ్మెచేస్తే దాన్ని ప్రతిఘటించేందుకు దేశంలోని 5 కోట్ల మంది కార్మికులూ పోరాడి తీరుతారని యియన హెచ్చరించారు.

తదుపరి రాష్ట్ర రైతునాయకులు శ్రీ అట్లూరి శ్రీమన్నారాయణగారు రైతాంగ పితామహుల పాల్గొన్న కార్మికవర్గానికి ధన్యవాదాలు తెలియజేశారు. కార్మిక కర్షక మైత్రిని దృఢీకరణ చేయాలని కొరుతూ సందేశమిచ్చారు.

మధ్యాహ్నం సమావేశంలో శ్రీ నందూరి ప్రసాదరావు ప్రధాన కార్యదర్శి నివేదికపై జరిగిన చర్చకు సమాధానం ఇస్తూ ప్రతినిధులు చేసిన సూచనలకు నివేదిక తుదిరూపంలో చేరుస్తామన్నారు. నివేదిక ఏకగ్రీవంగా ఆమోదించబడినది.

సి. ఐ. టి. యు. ప్రదేశ్ కమిటీ మరియు కార్మికలోకం పత్రికలూ ఐక్యంను మహాసభ ఆమోదించింది.

అర్హతల కమిటీ కన్వీనర్ కామ్రేడ్ యం. వి. సుబ్బయ్యగారు ప్రవేశ పెట్టిన నివేదికను మహాసభ ఆమోదించింది.

రాష్ట్రంలో ఇటీవల కాలంలో సి. ఐ. టి. యు. బలం క్రమేణా పెరుగుతూ వచ్చిందనీ, అనుబంధ సంఘాలలో 35,000 యిన్నూ, సి. ఐ. టి. యు. కార్యకర్తలు నాయకత్వం వహిస్తున్న సంఘాలలో మరొక 15, 20 వేల కార్మికవర్గం సంఘటితపడి వున్నారనీ తెలిపింది.

సి. ఐ. టి. యు. రాష్ట్ర కేంద్రానికి కూపనద్వారా 50 పేం విధిని సమకూర్చుటకు, కార్మిక లోకం మాసపత్రిక సర్క్యులేషన్ పెంచుటకు మహాసభ నిర్ణయించింది.

రాష్ట్రాభివృద్ధికి నేడు కార్మిక వర్గం వివిధ పరిశ్రమల్లో ఎదుర్కొంటున్న తక్షణ సమస్యలపై 51కి పైగా తీర్మానాలను మహాసభ ఆమోదించింది.

తర్వాత సి. ఐ. టి. యు. రాష్ట్ర ఆఫీస్ బేరర్సును, కార్యవర్గ సభ్యులను ప్రతినిధుల హర్షాధ్వనాల మధ్య మహాసభ ఏకగ్రీవంగా ఎన్నుకున్నది.

సమావేశం చివరిలో అధ్యక్షులు శ్రీ పర్నా సత్యనారాయణ పళ్ళెమ బెంగాల్ లో తీవ్రమైన వరదలు వచ్చిన సంగతి తెలుస్తూ అనేక కష్టనష్టాలకు లోనైన అక్కడి ప్రజానీకాన్ని ఆదుకునేందుకు యథాశక్తి విరాళాలు సహాయం అందించేందుకు సి. ఐ. టి. యు. కార్యకర్తలు కృషి చేయాలని విజ్ఞప్తిచేశారు. దీర్ఘకాలంగా సమ్మెచేస్తున్న విశాఖపట్టణం ప్రెస్ కార్మికులకు కూడా సహాయ సానుభూతులు అందించమని ఆయన కోరారు.

సిమ్మటహజరైన ప్రతినిధులు హర్షధ్వనాల మధ్య మహాసభలు ముగిసాయి.

అనంతరం అహ్మదాబాద్ నుంచి తరపున శ్రీ పి. దివాకర్ మహాసభ జయప్రదం చేసేందుకు కోడ్పడిన వారిని వేదికమీదనుండి వరిచయం చేశారు.

## పెద్ద ప్రజాప్రదర్శన

మహాసభ కార్యక్రమం సాగుతుండగానే వజ్రచోటనుండి వేలాదిమంది ప్రజలు తరువాత జరుగబోయే ప్రదర్శన విమిత్తం రైన్ మిల్లర్స్ హాలు దగ్గరకు రాసాగారు.

మహాసభ ముగిసిన వెంటనే ప్రదర్శన ప్రారంభమైంది. అగ్ర భాగాన ప్రతినిధులు తరువాత మహిళలు, ఆ వెనుక పట్టణ కార్మిక వర్గం, పొరుగు ప్రాంతాలనుంచి వచ్చిన వ్యవసాయ కార్మికులు ప్రజాతంత్ర యువజనసంఘం, విద్యార్థి ఫెడరేషన్ లకు చెందిన వేలాదిమంది అరుణపతాకాలు చేమూని వినోదాలుచేస్తూ ప్రదర్శనలో పాల్గొన్నారు.

పట్టణ ప్రజానీకాన్ని యీ ప్రదర్శన ఎంతగానో ఆకర్షించింది. ఇటీవల కాలంలో యంత ఆకర్షణీయమైన ప్రదర్శన జరుగలేదని వలుపురు అభినందించారు. ఏలూరు రోడ్డుమీదకు ప్రదర్శన చేరుకునే సరికి ఎంతోమంది ప్రజలు రోడ్డుకిరువైపులా నిలిచి, అనర్థిగా తిరిగింది.

## బహిరంగ సభ

ప్రదర్శన గాంధీ మునిసిపల్ హైస్కూలు చేరుకున్న అనంతరం బహిరంగసభ ప్రారంభమైంది.

సి. ఐ. టి. యు. రాష్ట్ర అధ్యక్షులుగా తిరిగి ఎన్నికైన శ్రీ పర్నా సత్యనారాయణ సభకు అధ్యక్షత వహించారు.

ముందుగా శ్రీ ఆయితా రాములు నాయకులను వేదికపైకి ఆహ్వానించారు.

బహిరంగసభలో ప్రసంగిస్తూ శ్రీ సుందరయ్యగారు ఆంధ్ర ప్రదేశ్ లో కార్మికోద్యమం 1948-51 నాటి ప్రతిష్ఠనూ ఔన్నత్యాన్ని తిరిగి సంపాదించుకోవాలని అన్నారు. అందుకోసం తాము శక్తికాంక్షి కృషి నియగలననిసభికుల కరతాశధ్వనుల మధ్య ఆయన ప్రకటించారు.

రష్యా సోషలిస్టు విప్లవంతో పుత్తేజితులమై ఆ రోజులలో తాము రాష్ట్రంలో కార్మికోద్యమ విర్మాణానికి పూనుకున్న సంగతిని ప్రస్తావిస్తూ శ్రీ సుందరయ్య ఆనాటి తమ సహచరులలో అనేకులు అమరు లయ్యారని, వారి ఆశయాలు నెరవేర్చవలసిన బాధ్యత మన మీద వున్నదని అన్నారు.

కార్మికులందరినీ వారే సంఘంలో వున్నప్పటికీ కలుపుకు రావాలనీ, సంఘాలలో చేర్పించాలని ఆయన అన్నారు. అందరూ కలిసి పోరాడితే ఎరవేరని కోర్కెలుండవు అని శ్రీ సుందరయ్య పుద్దాటించారు.

కార్మికుల రాజకీయ చైతన్యం పెంపొందించి, కార్మికవర్గ విప్లవం వైపుగా వారిని నడిపించేందుకు దీక్ష వహించాలని ఆయన కోరారు.

అనంతరం సి. ఐ. టి. యు. రాష్ట్ర ప్రధాన కార్యదర్శిగా తిరిగి ఎన్నికైన శ్రీ నందూరి ప్రసాదరావుగారు ప్రసంగిస్తూ మహాసభలో ఆమోదించిన తీర్మానాలను, సి. ఐ. టి. యు. కార్యకలాపాలను వివరించారు.

## శ్రీ పి. రామమూర్తి ప్రసంగం

స్వాతంత్ర్యం వచ్చాక గడచిన 30 సంవత్సరాలపాటు బాధ్యతా భూస్వామ్య ప్రభుత్వాలు దేశాన్ని దివాళాతీయించిన కర్వార (మిగతా 21 వ పేజీలో)



# లోడుతు, స్పీడుతుతగ్గ ఇంజన్లున్నాయి కాని పెరిగిన వర్క్ లోడ్ తుతగినట్లుగా గ్యాంగుమెన్లువీరి?

— పి. అంజయ్య

ఈనాడు రైల్వే ఇంజనీరింగ్ డిపార్టుమెంటులో గ్యాంగు కార్మికులు లైను రిపేరు చేయటం చాలా ముఖ్యమైన విషయం. లైనును ఎప్పటికప్పుడు మరమ్మత్తు చేసి రైళ్ళ రాకపోకలకు భద్రత కల్పించడం వీరి బాధ్యత. వీరిపని పటిష్టంగా జరగాలంటే వీరి పనిభారాన్ని పరిశీలించి కొన్ని నిర్ణయాలు చేయటం జరిగింది. మాస్టర్ పార్కులా ప్రకారం లోగడ బింద్ల వేగమును దృష్టిలో వుంచుకొని గ్యాంగుమెన్లు పనిచేసే హద్దు పొడవును, గ్యాంగులో పనివారి సంఖ్యను నిర్ణయించారు. ఒక మైలుకు 1½ మనిషి అని, నాలుగు మైళ్ళకు 8 గురు గ్యాంగుమెన్లు, ఒక కీమెన్, ఒక మేట్రీని ఏర్పాటుచేశారు. ఇది రెండవ ప్రపంచయుద్ధ పూర్వపు కాలనాటి సంగతి.

రెండవ ప్రపంచయుద్ధ సమయంలో పాత పద్ధతికి బదులుగా కొత్త నిర్ణయాలు జరిగాయి. ఒక మైలుకు ముగ్గురు గ్యాంగుమెన్లు చొప్పున 4 మైళ్ళకు 12 మంది కార్మికులకు ఒక కీమెన్, ఒక మేట్రీ ఉండాలన్నారు. అంతేకాదు. భవిష్యత్తులో రైల్వేలైను అభివృద్ధి, బింద్ల వేగము, బరువును దృష్టిలో వుంచుకొని 4 మైళ్ళకు 24 మంది పనివారందారని కూడా నిర్ణయించబడినది.

1954 వరకు పైవ పేర్కొన్న మాస్టర్ పార్కులా ప్రకారమే పని జరిగింది. కాని 1955 తర్వాత రెండవలైను విర్యాణం ప్రారంభమైంది. పెరుగుతున్న రవాణా డిమాండును తట్టుకోవటానికై దీనిని తలపెట్టారు. రెండవలైను విర్యాణం పూర్తికాగానే అంతవరకూగల 80 పౌన్ల బరువుగల పట్టాలస్తానే 105 పౌన్ల పట్టాలు ప్రవేశ పెట్టారు. వేగం పెంచబడింది. దానికి అనువుగా డీజిల్ ఇంజన్లు ప్రవేశపెట్టబడినవి. టిట్టమీదగల బ్యాలెస్టు కూడ గత 25 సంవత్సరాల్లో 80 శాతం పెరిగింది. ఈ విధంగా పని మోతాదు పెరగగా, అదే సమయంలో కార్మికుల సంఖ్య తగ్గించే చర్యలు తీసుకోబడినవి. 24 గురు వుండేచోట 20 మంది చేతనే పని చేయిస్తున్నారు. మరి ఈ మధ్య సూపర్ పాస్ట్ బింద్లను 120కిలో మీటర్ల వేగంతోను, గూడ్సు బింద్లను 80, 90 కిలోమీటర్ల వేగంతోను నడుపుతున్నారు. దీనివల్ల లైను మరమ్మత్తు ఎక్కువగా చేయాల్సి వస్తోంది. బింద్ల వేగము పెంచడంతో రోజుకు 75 బింద్లు అంటే గంటకు 3 బింద్లు నడుపుతున్నారు. దీనికి తోడు మన ప్రాంతంలో రైల్వే లైనుగల భూమి గట్టిదికాదు. వర్షాకాలంలో బింద్ల వేగానికి భూమి కృంగుతుంటుంది. కనుక మరమ్మత్తులు ఎక్కువగా చేయాలి. దీనికి తగినట్లు పనివారి సంఖ్య పెంచాలిగాని ఆచరణలో తగ్గిస్తున్నారు.

1974 కు పూర్వం ఒక్క విజయవాడ డివిజనులోనే 10 వేల మంది వుండేవారు. వీరిని డీక్యాజవలైజేషన్ (అనగా క్యాజవల్ హోదాతీసి పర్మినెంటు చేయమంటే) రైల్వే అధికారవర్గం డీక్యాజవలైజేషన్ కు అర్థం అకార్మికులే వద్దన్నట్లుగా చెప్పి 8 వేలమందిని పనినుండి వెళ్లగొట్టారు.

ఈ విధంగా భద్రంగా వుండవలసిన రైల్వేలైనుకు భద్రత లేనిస్థితి ఏర్పడుతోంది.

ఇది చాలదన్నట్లు రైల్వేలైను భద్రతకు కీలకమైన మరొక పనివారి మీద కూడ పనిభారం పెడుతుంది. వారే కీమెన్లు. వారు అప్ అండ్ డౌన్ నాలుగు సార్లు, అంటే 12 కిలోమీటర్లు తిరగ మంటున్నారు.

ప్రయాణీకుల భద్రతకు ఎంతో ప్రాముఖ్యం కలిగిన గ్యాంగు మెన్లు, కీమెన్లు తమ విధులను సమర్థవంతంగా నిర్వహించాలంటే వారిపై మోపిన పనిభారాన్ని తగ్గించాలి. పనివారి సంఖ్యను పెంచటమే సరైన మార్గం.

## రైల్వే ఎలక్ట్రిఫికేషన్ క్యాజవల్ కార్మికుల సదస్సు

గూడూరు-విజయవాడ మధ్య రైల్వే ఎలక్ట్రిఫికేషన్ ప్రారంభమై నాలుగు సంవత్సరములై నది. ఇంక రెండు సంవత్సరములలో పూర్తి కానున్నది. ఇంతవరకు ఈ ప్రాజెక్టులో దాదాపు 1, 400 మంది కార్మికులు దినకూలీలుగా పనిచేస్తున్నారు. వీరిలో ఎక్కువ మందికి స్కేలురేటు యిస్తున్నారు. అంటే వీరికి దినకూలీ 4-50 పై బదులు కలాసీకి వచ్చే నెల జీతముతో సమానముగా రు. 300 యిస్తున్నారు. వీరు ఎన్ని సంవత్సరములు పనిచేసినా వీరికిచ్చే నడుపాయము యిది ఒక్కటే.

ఈ కార్మికులకు కనీసము సంవత్సరమునకు పదిహేను రోజులు జీతముమీద శెలవు లేదు. అనారోగ్యమైనప్పుడు రైల్వే ఆసుపత్రిలో వీరి ముఖము చూడరు. వీరి తల్లిదండ్రులకు గావి, భార్య, పిల్లలకుగావి ఏ జబ్బుచేసినా జీతము కోతమీద శెలవు పెట్టవలసిన ఖర్చుపట్టింది. ఇదికూడా 8 నెలలో 20 రోజులకంటే మించరాదు. మించినయెడల దినకూలీ రు. 4-50 కు దించుతారు. రైల్వేలో పనిచేయుటకు ముఖ్యముగా ప్యాసువస్తుందని ఆశ. కాని వీరు ఎన్ని సంవత్సరములు పనిచేసినా కూడా ప్యాసుకు నోచుకోలేదు.

దేశము, రైల్వేల అభివృద్ధికారకు ఈ ప్రాజెక్టు నిర్ణయించబడినది. ఈ ప్రాజెక్టులో పనిచేసే కార్మికులను ఈ ప్రాజెక్టు పూర్తయిన తర్వాత పులివిస్తరి వలె రోడ్లమీదపారవేస్తారు, వీరికి భవిష్యత్తులేదు. కనీసము ప్రాజెక్టు పూర్తయిన తర్వాత దానిలో వచ్చిన భాగంను వీరితో భర్తీ చేస్తారనే నమ్మకములేదు. దేశము అభివృద్ధి అయినప్పటికీ ఆ అభివృద్ధికి కారకులైన ఈ కార్మికులకు మాత్రము అభివృద్ధికి బదులు ఏకద్యోగము. ఈ కార్మికులలో చాలా మంది 10వ తరగతి, ఐ. టి. ఐ. చదివిన కార్మికులున్నారు.

ఈ కార్మికులను లైనుమీద పంపినప్పుడు, వారికి టి. ఏ. యివ్వవలయునని రైల్వేబోర్డు అర్థర్లు వున్నప్పటికీ, కొందరికి మాత్రమే యిస్తున్నారు. ఇది కూడ కొందరి సూపర్ వైజర్ల దయా దాక్షిణ్యాలమీద ఆధారపడి. బిటగుంట I. O. W. క్రింద పనిచేయు

( మి గ కా 8 వ పే జీ లో )



# వార్తా వాహిని

## బెంగళూరు కార్మికుల విజయం

బెంగళూరులో గల పెద్ద పారిశ్రామిక సంస్థల్లో (ప్రభుత్వ రంగం) పనిచేసే 80 వేలమంది కార్మికుల వేతనాలు, డి.ఎ. ప్రొజెక్ట్ బెనిఫిట్స్ పె.చుతూ యాజమాన్యాలకు, కార్మికసంఘాలకు మధ్య ఒప్పందం కుదిరింది. ఇది 1977 జనవరి 1వ తేదీ నుండి మూడేళ్ళ పాటు అమల్లో వుంటుంది. దీనిప్రకారం ఒక్కో కార్మికునికి నెలకు రూ. 45 నుండి 85 రూ॥ల వరకు అదనంగా ముడుతుంది.

ముఖ్యవిషయం - ఏ పరిస్థితుల్లోనూ డి. ఎ. రు. 125/-లకు తగ్గరాదని అంగీకరించబడింది.

## ట్రేడ్ యూనియన్ల సూచనకు కేంద్రప్రభుత్వం ఆమోదం

కేంద్ర ట్రేడ్ యూనియన్ నాయకుడు పది మందితో కూడిన పబ్లిక్ గ్రూపు తమ పిపారసులను కేంద్ర పరిశ్రమల మంత్రి శ్రీ జార్జి ఫెర్నాండెజ్ కు అందజేసింది.

ప్రభుత్వరంగ పరిశ్రమల మేనేజిమెంటులో కార్మికుల భాగస్వామ్యం, ప్రభుత్వం స్వాధీనం చేసుకొన్న పరిశ్రమలలో తండ్రి సమన్యలు, ప్రభుత్వరంగ పరిశ్రమలు-వాటిచట్టు ప్రక్కల గ్రామీణ ప్రాంతాలకు మధ్య పటిష్టమయిన సంబంధం కల్పించి వాటి అర్థికాభివృద్ధి పొందించే విషయాలపైన పబ్లిక్ గ్రూపు తమ సూచనలు ఇవ్వాలని ఈ ఏడాది ఏప్రిల్ నెలలో ప్రభుత్వం కోరింది.

## ముందుగా ట్రేడ్ యూనియన్లతో సంప్రతిస్తాం- కేంద్ర మంత్రి హామీ

పబ్లిక్ సెక్టార్ లో వేతనాల విషయంలో మార్గదర్శక సూత్రాలు రూపొందించేదవ్వడం ముందుగా ట్రేడ్ యూనియన్ల ప్రతినిధులతో సంప్రతిస్తామని కేంద్ర ప్రభుత్వం అంగీకరించింది. ఇందుకోసం ఆయా శాఖల మంత్రులు, ట్రేడ్ యూనియన్ ప్రతినిధులతో కూడిన యంత్రాంగం ఒకటి ఏర్పరుస్తారట. పబ్లిక్ సెక్టార్ పరిశ్రమలన్నింటా ఒకేరకం వేతనస్థాయి వుండాలి అవసరం వున్నప్పటికీ ఆయా పరిశ్రమలు, వాటి ప్రత్యేకతలనుకూడా దృష్టిలో వుంచుకోవల్సి వుంటుందని కార్మిక మంత్రి శ్రీ రవీంద్రవర్మ అన్నారు.

సెప్టెంబరు 1వ తేదీలో జరిగిన సమావేశంలో కార్మిక మంత్రి రవీంద్రవర్మ, అర్థిక మంత్రి శ్రీ హెచ్. ఎం. పటేల్, పరిశ్రమల మంత్రి శ్రీ జార్జి ఫెర్నాండెజ్, ప్రెజ్ బిలియం మంత్రి శ్రీ బహుగుణ పాల్గొన్నారు.

సి. ఐ. టి. యు. తరపున శ్రీ పి. రామమూర్తి, ఐ.యన్. టి.యు.సి. తరపున, శ్రీ గోపీశ్వర్, ఎ.ఐ.టి.యు.సి. తరపున శ్రీ కె. జి. శ్రీ వాత్సవ, శ్రీ శాంతిపతేల్ (హెచ్.యం.యస్.), శ్రీ వెంకట్రామన్ (హెచ్.యం.సి) శ్రీ ప్రతిష్ఠాపంద్ర (యు.టి. యు.సి. లెనిన్ సారణి) శ్రీ విరేన్ సేన్ (యన్.యస్.ఐ.టి.యు), శ్రీ అనిల్ దాస్ చౌదరి (యు. టి. యు. సి.), శ్రీ ఓ.యం. ఆఫి

(బి.యమ్.యస్), శ్రీ యం.టి. శుక్లా (యన్. యల్. ఓ.), ట్రేడ్ యూనియన్ల ప్రతినిధులుగా హాజరయ్యారు.

వేతన స్తంభనకు దారితీసే ఎలాంటి సూచనలు ప్రభుత్వ రంగ పరిశ్రమలకు జారీచేయటం ప్రభుత్వ అభిమతం కాదనికూడా శ్రీ వర్మ అన్నారు.

సమావేశాల్లో తీసుకున్న నిర్ణయాలను ఎప్పటికప్పుడు ఆయా పరిశ్రమలకు తెలియజేయాలని ట్రేడ్ యూనియన్ల ప్రతినిధులు చేసిన సూచనకు మంత్రి శ్రీ పటేల్ అంగీకరించారు.

ప్రభుత్వం తరపునగాని, మేనేజిమెంటు తరపునగాని సమావేశాలకు హాజరయ్యేవారు ఎప్పటికప్పుడు నిర్ణయాలు తీసుకోటానికి తగిన వారుగా వుండాలని అలాగైతేనే సంప్రతింపుల్లో అంతిమ నిర్ణయం చేసేటప్పుడు అవసరమైన జాప్యం జరగకుండా చూడ వీలౌతుందని కార్మిక మంత్రి ప్రతినిధులు చెప్పారు.

## ( 5 వ పేజీ తరువాయి )

కార్మికులకు స్కేలరేటు అరునెలలు పూర్తయినా యివ్వలేదు. వారి ఆందోళన ఫలితంగా ఈ సంవత్సరమే యిచ్చారు. కానీ బకాయిలు ఇంతవరకు ఇవ్వలేదు. ఈ చిన్న సమస్య ఆ ఆపీనల్ల వైఖరి రక్షణ చేయచున్నది.

## వీరి కోర్కెలు కోరుచున్నారు.

1. అర్. యి. ప్రాజెక్టు పూర్తి అయినప్పుడు అప్పుడు రానున్న 4 వతరగతి పోస్టులన్నీ ప్రస్తుతము పనిచేయు క్యాజువల్ లేబర్స్ లో సీనియరటీ ప్రకారము భర్తీచేయాలి.

2. ప్రాజెక్టు పూర్తి అయిన తర్వాత 3 వ తరగతి పోస్టులకు బయటినుండి రిక్రూట్ చేయకుండా, ప్రస్తుతము పనిచేయు అర్హత కలిగిన వారిచేత భర్తీచేయాలి.

3. ప్రాజెక్టు పూర్తి అయిన తర్వాత మిగత కార్మికులను ఇతర ప్రాజెక్టులకు అదే జీతముకు బదిలీ చేయాలి

4. ప్రాజెక్టులో పనిచేయు ప్రతి క్యాజువల్ లేబర్ కు సంచిత రానికి 15 రోజులు జీతముమీద శెలవు వుండాలి.

5. క్యాజువల్ లేబర్ కు రైల్వే హాస్పిటల్ వైద్య సౌకర్యాలు వుండాలి.

6. సంవత్సరానికి కనీసము ఒక పెట్టు ప్యాసు వుండాలి.

ఇందుకొరకై 10-9-78 వ విజయవాడలో ఒకపదస్సు ఏర్పాటు చేయబడింది. విజయవాడ, గూడూరుల మధ్యనున్న సెక్షన్లనుండి దాదాపు 300-మంది ప్రతినిధులు దీనికి హాజరైనారు. దక్షిణమధ్య రైల్వే ఎంప్లాయిస్ యూనియన్ ప్రధాన కార్యదర్శి కామ్రేడ్ యం.వి. సుబ్బయ్య అధ్యక్షత వహించారు. సి.ఐ.టి.యు. రాష్ట్రకమిటీ ఉపాధ్యక్షులు శ్రీ జి. యస్. బాలాజీదాసు ప్రారంభోత్సవం గావించారు. పి. ఐ. టి. యు. ఉపాధ్యక్షులు కామ్రేడ్ యస్.వై. కొల్లాబ్బూర్, రాష్ట్రకమిటీ ప్రధాన కార్యదర్శి కామ్రేడ్ నండూరి ప్రసాదరావు నదస్సుకు హాజరై తమ సందేశాలిచ్చారు. పైకోర్కెలను సాధించటానికై ఆందోళన గావించటానికి 10-10-78 తేదీ లోపల పైకోర్కెలకు సంతకాల సేకరణ చెయ్యాలని, 25-10-78 తేదీ కోర్కెల దినం జరపాలని నదస్సు నిర్ణయించింది.



## సమ్మె ఎప్పుడు చట్ట విరుద్ధమవుతుంది?

ఏదైనా ట్రేడ్ యూనియన్ కొన్ని కోర్కెలకొరకు సమ్మెను ప్రారంభిస్తే ఒకటి, రెండు కోర్కెల విషయంలో ప్రభుత్వం ఇండస్ట్రియల్ ట్రైబ్యునల్ కు వివేదించినప్పుడు, ఇంకా ఆ సమ్మెను కొనసాగించటం చట్ట విరుద్ధమవుతుందా?

ఇది చాలా ప్రధానమైన ప్రశ్న. ఎందువల్లనంటే, సమ్మె చట్టసమ్మతమైతే, సమ్మెకాలానికి తీరాల్సిపొందే హక్కు కార్మికులకు వుంటుంది. ఒకవర్గాయం వివాదం లేదు కోర్టుకుగాని, ఇండస్ట్రియల్ ట్రైబ్యునల్ కుగాని వివేదించబడినకర్తాక ఆ సమ్మెను కొనసాగించటం చట్టవిరుద్ధమే అవుతుంది. కాని అనేక కోర్కెల విషయంలో వివాదం వుండి, ఏ రెండు మూడు కోర్కెల విషయంలోనో అడ్డుదీక్షనుకు పంపబడినప్పుడు సమ్మెను కొనసాగించడం చట్టవిరుద్ధమౌతుందా? కాదు.

ధీరీ పరిపాలనాశాఖకూ, ఎడ్యుర్టు ఎవెంటర్స్ కూ ఇరిగిన దావలో సుప్రీంకోర్టు ఇడ్డిలు శ్రీ పి. ఆర్. కృష్ణయ్యర్, డి. ఏ. దేశాయలు గలబెంచి 31-1-1978 న తీర్పుయిస్తూ ఇట్లా చెప్పింది:

(పారిశ్రామిక వివాదాల చట్టం) "సెక్షన్ 10(3) వర్తించాలంటే రెండు పరిస్థితులు వుండాలి. పారిశ్రామిక వివాదం ఒకటి వడుస్తూ వుండాలి. అటువంటి వివాదం ఒకబోర్డుకో, లేబర్ కోర్టుకో, ట్రైబ్యునల్ కో, నేషనల్ ట్రైబ్యునల్ కో సెక్షన్ 10(1) క్రింద వివేదించబడివుండాలి. ఈ విషయానికి సంబంధించినంతవరకూ సెక్షన్ 10 దానికదే పూర్ణమైన స్వృతి. సెక్షన్ 10(1) క్రింద వివాదం వివేదించబడినప్పుడే విషేధపుటధికారం ఉన్వవిస్తుంది. అయితే అటువంటి వివాదం ఏది: ఈ సబ్ సెక్షనులోని ముందు భాగంలో 'అటువంటి' దానియొక్క వివరణ యివ్వబడింది. ఒక పారిశ్రామిక వివాదం జరుగుతూ వుండాలి: ఆ వివాదం అప్పటికే అడ్డుదీక్షనుకు పంపబడివుండాలి. ఇది స్పష్టం. అప్పుడే, అటువంటిప్పుడే, అది వేదించబడిన వివాదానికి సంబంధించి విషేధపుటధికారాన్ని ఉపయోగించటానికి వీలుంటుంది.

"....."

"కార్మికులు తమ దిమాండ్సు ఛార్జర్లో 20 కోర్కెలను పొందుపర్చా రనుకొందాము; దానిలో 19 ని ప్రభుత్వం తనంతట తానే, స్వీయాత్మకంగా, కార్మిక వ్యతిరేకంగా నిర్ణయించి ఒక్క కోర్కెను అడ్డుదీక్షనుకు పంపినదనుకొందాము; ఇటువంటిప్పుడు తమ 19 కోర్కెలను సాధించుకొంటావికై సమ్మెజేసే మూల హక్కును కార్మికులకు నిరాకరించే అయోమయస్థితి ఏర్పడటం లేదా? ఇది పారిశ్రామిక శాంతిని నెలకొల్పాలనే పారిశ్రామిక వివాదాల చజ్ఞయొక్క లక్ష్యానికే విరుద్ధం. పారిశ్రామిక శాంతిని సాధించజాలదు. సెక్షన్ 10(3) క్రింద సమ్మెను వివేదించదలుచు కొంటే ప్రభుత్వం ఈ కోర్కెలన్నిటిని విచారించుటకై సెక్షన్ 10(1) క్రింద వివాదాలుగా భావించి, ఏదోవాక న్యాయస్థానానికి వివేదించాలి. సెక్షన్ 10(1) క్రింద వివేదించబడిన వివాదాలకు సెక్షన్ 10(3) వర్తించదు. అది సహేతుకం, న్యాయం. లేదా,

ట్రైబ్యునల్ ముందు వివేదించబడకుండా, ఆ విధంగా న్యాయస్థానంలో నిర్ణయించబడకుండా ప్రభుత్వం విషేధపు గుత్త వ్యాపారం అ. కోర్కెను అణచ బూనుకొంటే అదిపారిశ్రామిక శాంతికి దారి తీస్తుంది. పారిశ్రామిక న్యాయ శాస్త్రానికిఆది విరుద్ధం అవుతుంది.

"కాబట్టి, సూత్రప్రకారం గానీయండి, న్యాయశాస్త్రం పారం ప్రకారం గానీయండి సెక్షన్ 10 (1) క్రిందసమ్మెకు మూలహేతువు వివేదించబడినప్పుడే సెక్షన్ 10 (3) రంగ ప్రవేశం చేస్తుంది. ఒక వివాదాన్ని కోర్టుకు వివేదించి తక్కిన కోర్కెలకొరకై సమ్మెజేసే హక్కును వివేదించటం అనుమతించబడరానిది."

(“లేబర్ లా జర్నల్” 1978 సెప్టెంబరు)

## చట్టవిరుద్ధంగా సంస్థనంవూసివేస్తే?

పారిశ్రామిక సంబంధాల బిల్లు 1978 ఆగస్టు 30 వ తేదీన కార్మికశాఖా మంత్రి శ్రీ రవీంద్రవర్మచే పార్లమెంటులో ప్రవేశ పెట్టబడి, జాయింటు సెలక్షుకమిటికి పంపబడింది.

ఈ బిల్లులో 187 క్లాజులున్నవి.

అన్ని కేంద్ర ట్రేడ్ యూనియన్లూ ఈ బిల్లును వ్యతిరేకించ దమేగాక, జనశాపార్టీలోని ముఖ్యులు శ్రీ మధులిమాయే మున్నగు వారుకూడా దీనిని వ్యతిరేకించారు. ఈ బిల్లులోని హంశాలనుగూర్చి అన్ని కేంద్ర ట్రేడ్ యూనియన్ల ప్రతినిధులతోనూ మాట్లాడగలనని శ్రీ రవీంద్రవర్మ వాగ్దానం గావించారు.

సేల్సు ప్రమోషను, గౌరవవృత్తులు, అటపాటల సంస్థలలో పనిచేసేవారు కూడా ఎంప్లాయిలుగా గుర్తించబడ్డారు.

నెల 13 రు. 1000లు లోపు జీతంగలవారంతా కార్మికులుగా గుర్తించబడ్డారు.

రక్షణ సర్వీసులు, రైల్వేలు, విమానాశ్రయాలు, పెద్దరేవులు దాములు, పోస్టల్, టెలిగ్రాఫు, టెలిఫోను సర్వీసులు, అహరవద్దలనుకొని నిర్వహింసే పబ్లిక్ సంస్థలు, వీటి సరఫరా, విద్యుత్తు సరఫరా, టొగ్గుపరిశ్రమ, బ్యాంకింగ్, అణుశక్తి సంస్థలు - ఈ 12 పరిశ్రమలూ అత్యవసర సర్వీసులుగా పేర్కొనబడినవి. వీటిలో సమ్మెలు, లాకౌట్లు రూపంలో వుర్పత్తి లేక సర్వీసు అపబదదు. వివాదాలను సుప్రడిపురద్వారా లేదా కన్సిలియేషన్ ద్వారా, లేదా లేబరుకోర్టులద్వారా, లేదా మధ్యవర్తులద్వారా మాత్రమే పరిష్కరించు కోవాలి.

అత్యవసర సర్వీసు గానివాటిలో ఏవిధంగానూ వివాదం పరిష్కారం కాకపోతే ముందుగా 2 నెలలు యజమానులతో సంప్ర దించాలి. తర్వాత 2 నెలలు లేబరు ఆఫీసరు ద్వారా కన్సిలియేషన్ ప్రయత్నం జరగాలి. అప్పటికి కుదరకపోతే ప్రభుత్వం 2 నెలల కాలంలో ఇండస్ట్రియల్ ట్రైబ్యునలుకు పంపవచ్చు. అది 6 నెలలు వ్యవధి తీసుకోవచ్చు ఆ తర్వాతనే అవుసరమైతే సమ్మె బ్యాలెటును తీసుకోవాలి. కార్మికులందరికీ సమ్మెబాలెటును నిర్వహించాలి. కార్మిక శాఖ ప్రతినిధి సమ్మెబాలెటును నిర్వహిస్తాడు. మొత్తం కార్మికు లలో 80% సమ్మెకు అనుకూలంగా ఓటుచేస్తేనే సమ్మెనుసాగించాలి.

100 మందికి పైవగల సంస్థలు లేఅప్ చేయాలన్నా,



రిటైరింగ్ చేయాలన్నా, ప్యాక్షరీని మూసివేయాలన్నా ప్రభుత్వానుమతి కావాలి.

లేఅప్ లో మొదటి నెలకు 50% చొప్పున, తర్వాత నెలకు 75% అపైకాలానికి 100% చొప్పున జీతం చెల్లించాలి. 20 మంది, అంతకుమించి కార్మికులున్న సంస్థలన్నీ ఈ పరిహారాన్ని చెల్లించాలి.

చట్టానికి విరుద్ధంగా లేఅప్ చేసినా, రిటైరింగ్ చేసినా, నర్వీసు కండిషన్లు మార్చినా, కార్మికులను బర్తరపు చేసినా యజమానికి ఒక ఏడాది జైలు శిక్షగాని, రు. 2000 లు జరిమానాగాని విధించవచ్చు. చట్టవిరుద్ధంగా సంస్థను మూసివేస్తే 2 ఏండ్ల శిక్షగాని, రు. 5000 జరిమానాగాని విధించవచ్చు.

ఏ ట్రేడ్ యూనియను అయినా చట్టప్రకారం పంపబడిన డాక్యుమెంట్లనుగాని, స్టేటుమెంట్లనుగాని పంపకపోతే, అంశ్యం ప్రతి వారానికి రు. 5/ లు చొప్పున రు. 100 ల వరకూ యూనియను యొక్క ప్రతి అసీసు బేరదుకా జరిమానా విధించవచ్చు.

ఏ యూనియన్ మెజార్టీ గలదన్న హంశాన్ని వెరిఫికేషన్ ద్వారాగాని, రహస్య ఖాతెలు ద్వారాగాని నిర్ణయించాలి. 85% ఓట్లు ఉన్న యూనియను ఏకైక సంప్రదింపుల సంఘంగా గుర్తింపబడుతుంది. 15% ఓట్లు వచ్చిన సంఘం సంప్రదింపుల ప్రధాన సంఘంగా గుర్తింపబడుతుంది.

చట్టవిరుద్ధంగా నమ్మేను ప్రారంభించిన కార్మికుడు 2 నెలలు జైలు శిక్షకు గాని, రు. 100 ల జరిమానాకు గాని, రెండింటికీ గాని పాత్రుడవుతాడు.

చట్టవిరుద్ధమైన నమ్మేనుగాని, లాకౌటునుగాని ప్రోత్సహించి వాటిలో పాల్గొనమని, ఇతరులను ప్రోత్సహిస్తే అటువంటి వారికి 8 నెలల జైలు శిక్షగాని, రు. 2000 లు జరిమానాగాని రెండూగాని విధించవచ్చు. ఇంతకంటే నమ్మేకుగాని, లాకౌటుకుగాని విరాళం లిచ్చినవారికి కూడా ఈ శిక్ష విధించవచ్చు.

ఒక ఒప్పందాన్నిగాని, అవార్డునుగాని ఎవరైనా ఉల్లంఘిస్తే అట్టివారికి ఏడాది జైలు శిక్ష, లేదా రు. 2000 లు జరిమానా, లేదా రెండూ విధించబడవచ్చు. ఈ ఉల్లంఘన కొనసాగిస్తే ప్రతిరోజుకూ రు. 100 నుండి 500 వరకూ జరిమానా విధించవచ్చు.

తాత్కాలిక రిలీఫుకు ఇవ్వటానికిగాని, తిరిగి పనిలో బెట్టుకోబడిన కార్మికులకు పూర్తి జీతాన్ని ఇవ్వటానికిగాని లేదని కోర్టులకూ, ఇండస్ట్రియల్ ట్రైబ్యునళ్ళకూ, నేషనల్ కమిషన్లకూ అధికారం వుంటుంది.

నర్వీసు కండిషన్లలో యజమాని ఏ మార్పులైనా చేయదలుస్తే కార్మికుల అంగీకారాన్ని పొందాలి.

నివాదాలు వున్నప్పుడు ప్రభుత్వమే తాత్కాలికంగా నర్వీసు కండిషన్లను నిర్ణయించవచ్చు; రిలీఫును ప్రకటించవచ్చు.

ఏ యజమానియైనా ఏకైక సంప్రదింపుల సంఘాన్నిగాని, ప్రధాన సంప్రదింపుల సంఘాన్నిగాని గుర్తించనిచో ఏడాది వరకూ జైలు శిక్షకుగాని, రు. 2000 లు జరిమానానుగాని, లేక రెండింటికీ గాని పాత్రుడౌతాడు.

యజమానికిగాని, కార్మిక సంఘానికిగాని నష్టకరంగా ఎవరైనా భోగట్టాను బయటపెట్టతే 8 నెలల జైలు శిక్షకుగాని, రు. 2000 ల జరిమానాకుగాని, రెండింటికీగాని పాత్రుడౌతాడు.

## వర్కింగ్ గ్రూపు సూచనలు

1. ఏదైన ఒక కంపెనీని ప్రభుత్వం స్వాధీనం చేసుకొన్నప్పుడు అదే కంపెనీ గ్రూపుకు లేదా ఆ కుటుంబానికి చెందిన ఇతర పరిశ్రమలనుకూడ ప్రభుత్వం స్వాధీనం చేసుకోవాలి.

2. కొన్ని కంపెనీల యజమాన్యాలు ఆ కంపెనీ నిధులను కాజేయటా, లేదా ఇతర కార్యకలాపాలకు తరలించి ఆ కంపెనీ అర్థికంగా చిక్కుల్లో ఉన్నదని బూటకపు ప్రకటనలు చేస్తున్న దృష్ట్యా అలాంటి కంపెనీలను స్వాధీనం చేసుకొన్న సందర్భంలో దుర్వినియోగమైన డబ్బును అదే కంపెనీ గ్రూపుకు చెందిన ఇతర కంపెనీలనుండిగాని లేదా ఆ యజమాన్యాల దై రెక్టర్ల బోర్డు సభ్యుల వ్యక్తిగత ఆస్తులనుండి గాని రాబట్టాలి.

3. పబ్లిక్ రంగ పరిశ్రమలలో పనిచేసే అసినర్లు అనుబంధ పరిశ్రమ యజమానులకు మధ్య కనపడి కనపడని లావాదేవీల లింకులను కనిపెట్టాలని అందుకై నరియైన ఆ చూకీ ఇవ్వాలి.

4. ప్రయివేట్ సెక్టార్ లో నర్వీసు కండిషన్లు రెమ్యూనరేషన్ రేటు, పబ్లిక్ రంగ పరిశ్రమల స్థాయికి తగ్గించాలి.

5. కార్మికుల పట్టుపూర్వోత్తరాల గురించి పోలీసులవ్వారా సమాచారం పేకరించటం, రహస్య ఫైళ్లు ఉంచటం అపివేయాలి.

6. ప్రతి ప్రభుత్వరంగ పరిశ్రమలోనూ కార్మికుల భాగస్వామ్యానికి ఒక స్కీమును ప్రవేశపెట్టాలి.

7. పరిశ్రమ జబ్బుపడటానికి గల కారణాలను పరిశీలించి అపరిశ్రమ సక్రమంగా పనిచేసేటట్లు చూడటానికి స్టాండింగ్ కమిటీని నియమించాలి. ఆ స్టాండింగ్ కమిటీ పరిశ్రమ జబ్బు పడకుండానే ముందు చర్యలు సూచించుతుంది. పరిశ్రమలు జబ్బుపడేటట్లు చేసిన వారిపై కఠినమైన శిక్ష విధించటానికి అనువుగా చట్టాన్ని నవరించాలి.

8. జబ్బుపడిన పరిశ్రమలతో సంబంధం గల బ్యాంకుల పని విధానాన్నికూడ తనిఖీ చేయాలి.

9. కార్మికుల భాగస్వామ్య వరకంలో అన్ని స్థాయిలలోనూ జాయింట్ కమిటీలు ఉండాలని, కార్మిక ప్రతినిధులను రహస్య ఓటింగ్ ద్వారా ఎన్నుకోవాలని, కార్మికుల సమిష్టగా బేరమాడుకొనే విషయాల్లోకి ఈ భాగస్వామ్యపు యంత్రాంగం ఏ విధంగానూ జోక్యం చేసుకోకూడదని సూచించబడినది. వర్కింగ్ గ్రూపు చేసిన ఈ సూచనలను కేంద్ర ప్రభుత్వం జనరల్ గా ఆమోదించినది.

## పారిశ్రామిక కార్మికుల వినిమయ ధరల సూచి (1960 లో 100 పాయింట్లు పునాదిపైన)

	1978	
	మే	జూన్
అఖిల భారత సూచి	323	327
అంధ్రప్రదేశ్ :		
గూడూరు	310	315
గుంటూరు	387	380
హైదరాబాద్	334	338
హైదరాబాద్		
1943-44 లో 100 పాయింట్లు పునాదిపైన	735	744
కొత్తగూడెం		
1966 లో 100 పాయింట్లు పునాదిపైన	218	222



# రాష్ట్రవ్యాపిత మున్సిపల్ కార్మికుల సమ్మె

1978 సెప్టెంబర్ 8 నుండి

ఆంధ్రప్రదేశ్ లో సుమారు 25 వేల మంది మున్సిపల్ కార్మికులు వున్నారు. వీరిలో ఎక్కువమంది షెడ్యూలకులారు, షెడ్యూలు తెగలకు చెందినవారు. ఆర్థికంగా, సాంఘికంగా అనేక యిబ్బందులను ఎదుర్కొంటున్నారు. పట్టణాలు పరిశుభ్రపరచుటలో ప్రధానపాత్ర వహిస్తున్నారు. వీరి జీవన, సర్వీసు పరిస్థితులు మెరుగుపర్చుటకు అనేక పోరాటాలు నిర్వహించవలసినవి. అతిసామాన్య కోర్కెల సాధనకు పోరాటాలు చేయక తప్పటలేదు.

4వ తరగతి గుర్తింపుకు రెండు దఫాలు సమ్మె చేయాలని వచ్చింది. దీని అమలుకు 1977 లో 9 రోజులు సమ్మె తరువాత ఇంక్రిమెంటులో స్కేలు, పెన్షన్, గ్రాట్యూటీ, ప్యామిలీ బెనిఫిట్ స్కీము అంగీకరించి 410జి.వో. 11-7-77న యిచ్చారు. అచరణలో యిది అమలు జరుగకుండా అగ్రిమెంటుకు భిన్నంగా జి.వో. 367 తేదీ 18-5-78న యిచ్చారు. ఫలితంగా 1-4-77 తరువాత రిటైరు అయినా, చనిపోయినా గ్రాట్యూటీ, పెన్షన్, ప్యామిలీ బెనిఫిట్ స్కీమ్ అమలు జరుపుటలేదు.

నాన్ పబ్లిక్ హెల్తు ఫర్కర్సు ఇంటి అద్దె, కాంపెన్సేటరీ అరివెన్సు 1989 నుండి యివ్వవచ్చని జి.వో. 402 తేదీ 5-7-77న యిచ్చారు. ఆ విధంగా యిచ్చుటకు వీలేదని 18-5-78న జి.వో. 367 యిచ్చారు. ఈ విధానాన్ని ఏమనాలో అర్థం కావటలేదు.

వీటికోడు శరపులు యిచ్చుటలోను, బదిలీ పర్కర్సు అప్పాయింటు చేయుటలో మున్సిపల్ అధికారులు వారి యిష్టం వచ్చినట్లు వ్యవహరిస్తున్నారు.

మున్సిపల్ కార్మికులకు ఎంప్లాయిమెంటు ఎక్స్చేంజీ ఒక గొడ్డలిపెట్టుగా తయారైంది. చనిపోయిన, రిటైరు అయిన వారి స్థానాల్లో వారి పిల్లలకు వుద్యోగాలు యివ్వటంలో అనేక చిక్కులు పెట్టుచున్నారు. ఈ పరిస్థితులను ప్రభుత్వానికి వివేదించాం. ఫలితం లేకపోయింది. కార్మికుల కోర్కెల సాధనకు ఆంధ్రప్రదేశ్ మున్సిపల్ అండ్ పంచాయితీరాజ్ ఎంప్లాయిస్ ఫెడరేషన్ నాయకత్వాన రాష్ట్రంలోని మున్సిపల్ కార్మికులు 8-9-78 తేదీనుండి సమ్మె చేయుటకు నిర్ణయించి ఆమేరకు 31-7-78న మంత్రిలకు, ప్రభుత్వ అధికారులకు, మున్సిపల్ కమీషనర్లకు సమ్మెనోటీసులు యిచ్చారు.

## కోర్కెలు

1. మున్సిపల్ కార్మికులకు పెన్షన్, గ్రాట్యూటీ మున్నగునవి అమలు జరుగు సందర్భంలో ది 1-4-1977 కు పూర్వం వారికున్న సర్వీసు నంతటిని పరిగణనలోనికి తీసుకొని అందుకయ్యే ఖర్చును ప్రభుత్వమే భరించాలి.

(బి) నాల్గవ తరగతి వుద్యోగులతో సమానముగా జి.వో. యం.యస్.నెం. 410 ప్రకారం మున్సిపల్ కార్మికులందరికి కుటుంబ సంక్షేమ వధకం అమలు జరపాలి.

(సి) జి. ఓ. యం. యస్. నెం. 291, తేదీ 18-8-1978 ప్రకారం కార్మికుల జీతాలలో కల్గిన నష్టమును ప్రభుత్వమే భరించి దాన్ని సవరించి అమలు జరపాలి.

(డి) 1977 సంవత్సరములో కార్మికులకువచ్చు 30 రోజుల మెడికల్ సెలవును 4/77, 5/77, 6/77, 7/77 నెలల్లో కొంత మంది కార్మికులు వాడుకొని యున్నారు. అట్టివారికి వాడుకొన్న సెలవును అనుమతిస్తూ వారికి రావలసినజీతాలు వెంటనే చెల్లించాలి.

(ఇ) కార్మికులలో కొంతమంది చదువుకొని ప్రమోషన్ కు అర్హత కలిగివున్నారు. అట్టివారికి సీనియారిటీ ప్రకారం ప్రమోషన్లు ఇవ్వాలి.

2. మున్సిపల్ కార్మికులకు నాల్గవ తరగతి ఉద్యోగుల రు. 185/- బేసిక్ స్కేలును అమలు జరపాలి. ధానికి తగు ఆర్థిక వనరులు కూడా కల్పించాలని కోరడమైనది.

(బి) చాలాకాలముగా మున్సిపాలిటీలో యన్. యం. ఆర్. కార్మికులు వేలాదిగా, రోజుకూలిమీద పనిచేస్తున్నార. అనేక సంవత్సరాలుగా పనిచేస్తూవున్నా కనీస కార్మిక చట్టానుకూల వారికి అమలు జరుపుటలేదు. అందువల్ల వారిని పరిగణించి సేవీస్ జీతము ఇవ్వాలి.

3. నాన్ పబ్లిక్ హెల్తు కార్మికులకు 1989 నుండి ఇంటి అద్దె, కాంపెన్సేటరీ అరివెన్సు జి. ఓ. యం. యస్. నెం. 402 ప్రకారం వెంటనే ఇవ్వాలి.

4. జి.ఓ.యం.యస్. నెం. 941, తేదీ 18-10-1976 ప్రకారం కార్మికులు ఎవరైనా చనిపోయినా, రిటైర్ అయినా వారి స్థానములో వారికి సంబంధించిన వారిని ఉద్యోగాలలో వేయుటలో కమీషనర్లు చాలా యిబ్బందులు పెడుతున్నారు. అందువల్ల ఎంప్లాయిమెంటు ఎక్స్చేంజీ ప్రమేయం లేకుండా బదిలీ కార్మికులను నియమించుటలో మున్సిపాలిటీలకు పూర్తి అధికారాలు యివ్వాలి.

చనిపోయిన, రిటైర్ అయిన సందర్భంలో వారి కొడుకులు, కూతుళ్ళు, భార్యలేక భర్త లేక దగ్గర బంధువులను ఉద్యోగాలలో వేసుకొనుటకు ప్రభుత్వ ఉత్తర్వును సవరించాలి. అట్టివారులేనప్పుడు మాత్రమే బదిలీ కార్మికులనుండి ఆ ఖాళీలను భర్తీచేయాలి.

5. (i) జి.ఓ.యం.యస్. నెం. 384, తేదీ 5-11-1977 ప్రకారము ప్రసూతి సెలవు 3 మాసములు యివ్వాలి.

(ii) జి. ఓ. యం. యస్. నెం. 222, తేదీ 4-8-1978 ప్రకారం కార్మికులు జబ్బువదినప్పుడు నెల 1 కి రు. 120/- చొప్పున యివ్వాలి.

(iii) కార్మికులు చనిపోయినప్పుడు ఖర్చులకుగాను ప్రభుత్వ ఉద్యోగుల మాదిరి రు. 500/- లు మునిసిపల్ కార్మికులకుకూడా యివ్వాలి.

బి. కుటుంబ నియంత్రణ అపరేషన్లు చేయించుకున్న కార్మికులకు ప్రభుత్వ ఉత్తర్వు ప్రకారం యింక్రిమెంటు యివ్వాలి.

6. ఆంధ్రప్రదేశ్ లోని అనేక పట్టణాల్లో జనాభా విపరీతంగా పెరిగినది. పట్టణాల విస్తీర్ణత పెరిగినది. కాని సిబ్బంది మాత్రం తదనుగుణ్యంగా పెరగటం జరుగలేదు. అందువల్ల



జనాభా, పట్టణాల విస్తీర్ణ ప్రాతిపదికమీక సిబ్బందిని పెంచాలి.

7. మున్సిపల్ కార్మికులందరికీ యిండ్ల స్థలాలు కేటాయించాలి. వారికి ఉచితముగా క్వార్టర్స్ కట్టించి యివ్వాలి.

8. మున్సిపల్ కార్మికుల దుస్తులకు బిన్నీ కాకిగుడ్డయివ్వాలి కుట్టుకూలి యివ్వాలి.

9. మున్సిపల్ కార్మికులకు సంవత్సరానికి రెండు నెలల జీతం బోనస్ గా మంజూరు చేయాలి.

సమ్మెను పక్కదాల్చి పట్టించటానికై ప్రయత్నాలు జరిగినవి. సమ్మెనోటీసును అగస్టు 8 వ తేదీనే జారీచేసినా లేదని కమిషనరు 7-9-78 న అనగా, సమ్మె ప్రారంభానికి ముందురోజున జాయింటు మీటింగును పిల్చాడు. దీనిని బహిష్కరించాలని ఆహ్వాన కమిటీ విర్ణయించింది. శ్రీ కోటేశ్వరరావు దానికి హాజరై కాము సమ్మెను ప్రారంభించబోతున్నట్లు చెప్పినట్లు. పెద్దెంబరునుండి రాష్ట్రంలోని 80 పట్టణాలు, బిస్తీలో సమ్మె ప్రారంభమైనది. విశాఖ పట్టణంలో మాత్రం హెచ్. యం. యస్. నాయకత్వానవున్న యూనియన్ సభ్యులు పాల్గొనలేదు. సమ్మె జరుప్రదంగా 4 రోజులు సాగింది. చివరకు పెద్దెంబరు 11 న మున్సిపల్ కాభా మంత్రి జరిపిన జాయింటు సమావేశంలో అక్షన్ కమిటీకి ప్రభుత్వానికి అంగీకారం కుదిరినందున సమ్మె 12 వ తేదీనుండి వుపసంహరించబడింది. ఆహ్వానకమిటీ సమావేశానికి సి.ఐ.టి.యం. రాష్ట్ర ప్రధాన కార్యదర్శి హాజరైనారు. ప్రధానకోర్కెలనంగీకరించువరకు సమ్మె కొనసాగించాలని విర్ణయించారు. ఈ ప్రధాన కోర్కెలు ఈ క్రిందివిధంగా పరిష్కరించబడినవి.

పెన్షన్, గ్రాట్యుటీలకు 1959 అక్టోబరు నుండి వున్న సర్వీసు లెక్కింపబడుతుంది.

4వ శరగతి ప్రభుత్వోద్యోగులకూ, మున్సిపల్ కార్మికులకూ జీతాల స్కేలలో వుండే రు. 10 రు తేడాను తొలగించుటకు పేరివిజను కమిటీకి నివేదించబడుతుంది.

3 నెలలు ప్రసూతి శలవులు ఇవ్వబడుతాయి. మరణించిన కార్మికుని కుటుంబానికి రు. 500 లు సహాయంగా ఇవ్వబడుతుంది.

ఉద్యోగాలివ్వటాలో జారసత్వాన్ని గుర్తించాలని కార్మిక మంత్రి కాభను కోరడం జరుగుతుంది.

4 రోజుల సమ్మెకాలానికి జీతం ఇవ్వబడుతుంది.

యన్. యం. ఆర్. కార్మికుల సమస్య సానుభూతితో పరిశీలించబడుతుంది.

ఈ సమ్మె మనకు చక్కటి గుణపాఠాన్ని నేర్పుచున్నది. కార్మికులందరూ ఐక్యంగా నిలబడితే తమ కోర్కెలను సాధించుకోగలుగతరని ఈ సమ్మె అనుభవం తెలియజేస్తున్నది. కొన్ని మున్సిపాలిటీలలో అధికారులు సమ్మెను భగ్నంచేయటానికి చేసిన ప్రయత్నాలను కూడ కార్మికులు ఐక్యంగా ప్రతిఘటించి, ఆ ప్రయత్నాలను వమ్ము చేయగల్గారు.

## రాష్ట్రాలను కేంద్రం దోచుకునే తీరు

ఇంటర్నేషనల్ మానిటరీ ఫండునుండి భారత ప్రభుత్వం 1% వడ్డీమీద అప్పులు తెస్తుంది. అదే అప్పును రాష్ట్రాలకు 8%, 10% వడ్డీమీద అందిస్తుంది. అది పార్లమెంటు సభ్యుడు శ్రీ దినేష్ భట్టాచార్య అరోపించారు.

## తంత్రిపాలా శాఖోద్యోగుల ఆందోళన

అలిండియా ఆర్.యం.యస్. అండ్ యం.యం.యస్.ఎం.ప్లా యాన్ యూనియన్, మెయిల్ గార్డుస్ అండ్ 4 క్లాస్ ఆంధ్ర సర్కిల్ 18వ మహాసభ 17-9-78 విజయవాడలో జరిగింది. మహాసభకు ఆంధ్ర సర్కిల్ ఉపాధ్యక్షులు శ్రీ ఆదినారాయణగారు అధ్యక్షత వహించారు. రాష్ట్రమంతటి నుండి ప్రతినిధులు వచ్చి మహాసభలో పాల్గొన్నారు.

ఆహ్వాన సంఘాధ్యక్షులు శ్రీ జి. కృష్ణమూర్తిగారు స్వాగతం పలికిన పిమ్మట కార్యదర్శి శ్రీ కృష్ణరంగంగారు నేడు మెయిల్ గార్డుస్, 4 క్లాసు వుద్యోగులూ ఈ సర్కిల్ లో ఎదుర్కొనే సమస్యలను గూర్చి ప్రస్తావించారు.

ఆంధ్ర సర్కిల్ పోస్ట్ మాస్టర్ జనరల్ శ్రీ జి. వి. సుబ్బారావుగారు మహాసభను ప్రారంభించేస్తూ పోస్ట్ వుద్యోగుల సమస్యలను సంప్రదింపులద్వారా పరిష్కరించుకోవచ్చునన్నారు.

ఆహ్వానితులు సి. ఐ. టి. యం. రాష్ట్రపరిధాన కార్యదర్శి శ్రీ నందూరి ప్రసాదరావు, ఏ.సి.టి.యం.సి. ప్రధాన కార్యదర్శి శ్రీ యం.వి.యస్. కవర్తి, ఇIV సర్కిల్ సెక్రటరీ శ్రీ జనార్దన రావు, కోఆర్డినేషన్ కమిటీ కార్యదర్శి శ్రీ యన్. సుబ్బారావు, పిటీ ప్రేడ్ యూనియన్ కౌన్సిలు కార్యదర్శి శ్రీ వెల్లంకి సుబ్బారావు, తమ సందేశాలిచ్చారు. తంత్రి, తపాలా శాఖోద్యోగులు ఐక్యంగా వ్యవహాన్ని సాగించినప్పుడే తమ కోర్కెలను సాధించుకోగలుగుతారని వీరు ఉద్ఘోషించారు. ఆహ్వాన సంఘం కార్యదర్శి శ్రీ పుల్లయ్యగారు వచ్చిన ప్రతినిధులకూ, సహార్థి ప్రతినిధులకూ వందన సమర్పణ చేశారు.

పెద్దెంబరు 19 న జరిగే కక్షసాధింపు చర్యల నిరసన దినోత్సవాన్ని జయప్రదంగా సాగించాలని మహాసభ నిర్ణయించింది.

## ట్రేడ్ యూనియన్ కార్యకర్తలకు క్లాసులు

పెద్దెంబరు 9 నుండి 5 వరకు విశాఖపట్నంలోని బి.హెచ్. పి. వి. కార్మికులకున్నా 15, 16 తేదీలలో ఇల్లెందు బొగ్గుగవి కార్మికులకున్నా ప్రేడ్ యూనియన్ ఉద్యమం పైన క్లాసులు విర్వహించ బడినవి.

సి.ఐ.టి.యం. అధ్యక్ష, కార్యదర్శులు పర్యాసత్యనారాయణ నందూరి ప్రసాదరావుగార్లు ఉపాధ్యాయులుగా వ్యవహరించారు.

విశాఖలో 108 మంది, ఇల్లెందులో 86 మంది క్లాసులకు హాజరయ్యారు.

## పులి మచ్చలు మారబోవు!

“స్పా కుర్సీకా” కేసు అగస్టు 24వ విచారణ జరుగుతోంది నెషన్సుకోర్టులో. మధ్యలో టీ త్రాగటానికి విరామం యిచ్చినపుడు స్పెషల్ పబ్లిక్ ప్రాసిక్యూటర్ జై సింఘాని, ఒక సాక్షి తెరానండ్, యన్. పి. (సి.బి.ఐ) కూర్చునివున్న గదిలోకి ముద్దాయి సంజయ్ గాంధీ తన మనుషులతో ప్రవేశించి ప్రాసిక్యూటర్ ను బెదిరించాడు.

సాక్షి తిరిగి వస్తుండగా దాదాపు అతనిని ఘెరావో చేశారు.

అంతా నజావుగా వుండని మన ప్రజాస్వామికానికి ఎలాంటి ధోళాలేదని అనుకునేవారికి సంజయ్ గాంధీ మతా చర్యలు హెచ్చరికగా వుండాలి మరి!



# రాష్ట్రంలో కార్మిక పోరాటాలు

రాష్ట్రంలో విద్యుచ్ఛక్తి కార్మికులు సాగిస్తున్న వర్క్-అట-రూల్ వ్యవహారం ఇంకా కొనసాగిస్తూనే ఉన్నది. ఈ వ్యవహారాన్ని విచ్ఛిన్నంగాంచటానికే ఎంక్విరీసిటీ బోర్డు ప్రయత్నిస్తున్నదిగాని సమస్యను పరిష్కరించుటకు చిటికెనవేలును కూడా కదల్చడం లేదు. పైగా, కార్మికులను రెచ్చగొట్టే చర్యలనే తీసుకొంటూవున్నది. 250 కోట్లు వ్యయంలో ఇబ్రహీంపట్నం వద్ద విరిస్తున్న విజయవాడ ధర్మల్ స్టేషనువద్ద, ఏర్పాటం ప్రారంభమై సుమారు 4 సంవత్సరాలు అవుతుందన్నా అచ్చటి మంచినీటి సౌకర్యాలుగాని, టిఫెనుషెడ్లు, మలమూత్ర విసర్జనకు ఏర్పాటుగాని చేయలేదు. కాని సుమారు రు. 30 లక్షల వ్యయంలో కొండపై ఫూట్ రోడ్డు వేసి అతిదిగ్భాం విరిస్తున్నది, పైకవీన సౌకర్యములను కల్పించుటకై ఎంక్విరీసిటీ ఎంప్లాయిస్ యూనియన్ నాయకుడు శ్రీ రాధాకృష్ణ మూర్తి 2 రోజులు నిరాహారదీక్ష పాగించవలసి వచ్చినది. కార్మిక సంఘం నాయకత్వాన కార్మికులందరూ సమ్మెకు పూనుకోవలసి వచ్చినది.

వర్క్-అట-రూల్ వ్యవహారాన్ని భగ్నంచేయటానికై ఎంక్విరీసిటీ బోర్డు బిల్లు కలెక్షన్లుగాని, మీటరు రీడింగులుగాని పట్టించుకొనటం లేదు. విద్యుత్ బిల్లులు తయారు చేయుటకు కంప్యూటర్ వద్దతివి ప్రవేశ పెట్టారు. బిల్లు వసూళ్ళను చాలాచోట్ల బ్యాంకులకు వప్పగించింది.

వర్క్-అట-రూల్ ఉద్యమాన్ని పొగించే రెండు యూనియన్లలో ఒకటైన ఆంధ్రప్రదేశ్ ఎంక్విరీసిటీ ఎంప్లాయిస్ యూనియన్ విజయవాడ టామ కమిటీ ఎలెక్ట్రీసిటీ బోర్డు వైఖరిని ఖండిస్తూ ఒక ప్రకటన గావించింది. ప్రజలకూ, ప్రజా సంఘాలకూ విజ్ఞప్తిగావిస్తూ తమ వ్యవహారాన్ని బలపరచమని కోరింది.

ఐక్య కార్మిక క్రిమిండు ప్రభుత్వం తలబగ్గక మానదనేది పబ్లిక్ పెక్టార్లోని పరిశ్రమలలో ఇటీవలనే జరిగిన ఒడంబడికలు రుజువు చేస్తున్నవి.

హెచ్.యం.టి, హెచ్.ఎ.యల్, హెచ్.టి.యల్ మున్నగు పరిశ్రమలలో ట్రేడ్ యూనియన్లకూ, మేనేజిమెంటుకూ మధ్య జరిగిన ఒప్పందాలు 1977 ప్రారంభంలోనే అయిపోయినవి. కొత్త ఒప్పందాలకు మేనేజిమెంటు అంగీకరించకపోవటంతో మొత్తం పబ్లిక్ రంగం పరిశ్రమలన్నీ ఏకంగా ఆందోళన ప్రారంభించినవి. 1977 డిసెంబరు 23, 24 తేదీలలో జరిగిన నదస్సు పిలుపు ఆధారంగా దేశమంతటా ప్రదర్శనలు జరిగినవి. బెంగుళూరు, హైద్రాబాద్ లో సమ్మెలే జరిగినవి. తిరిగి బెంగుళూరు, హైద్రాబాద్ లో 1978 మే 26 న సమ్మె ప్రారంభం కానుండగా మేనేజిమెంటు దిగివచ్చి ఒప్పందాలు చేసుకున్నవి. 25-5-78 న హెచ్. ఎ. యల్. లోనూ, 8-8-78న హెచ్.ఎం.టి.లోనూ ఒప్పందాలు జరిగినవి. అనాడు జీత భత్యాలు, ఇంటి అద్దె అలవెన్సులు, ఒకే మూలవిషయమే ఒప్పందం జరిగి, వీటి వివరాలు తర్వాత చర్చించాలని నిర్ణయించబడింది.

బి.హెచ్.ఇ.యల్.లో ఏ ఒప్పందం జరగలేదు. కాబట్టి దేశవ్యాపితంగా ఈ పరిశ్రమలోని కార్మికులు సమ్మెకు సిద్ధమైనారు.

ఫలితంగా జూలై 1వ తేదీన తాత్కాలిక భృతినిగూర్చి ఒప్పందం జరిగి సమ్మె వివాదం చదిరింది.

అటుపిమ్మట అగస్టు అఖరున, సెప్టెంబరు 2న హెం.యం. టి.లోనూ పూర్తి ఒప్పందాలు జరిగినవి. ఈ ఒప్పందాలలో కొన్ని అనర్హతకరమైన హంశాలువున్నవి. వీటిని క్లుప్తంగా ఈదిగువ యిస్తున్నాను.

1-7-78 న ఢిల్లీలో జరిగిన ఒప్పందం ప్రకారం బి.హెచ్.ఇ.యల్.లో తాత్కాలిక భృతిగా జీతంలో 10%, కరువుభత్యంలో 10% పెంచబడుతుంది. ప్రావిడెంట్ ఫండు, వార్షిక బోనసు, ప్లాంటు ఉత్పత్తి పేమెంటులు ఈ పెరుగుదల ప్రకారం ఇవ్వబడుతాయి.

ఇది 2-4-77 నుండి అమలులోకి వస్తుంది. 1-7-78 తర్వాత ఉద్యోగంలోకి జేరినవారికి కొత్త జీతాల స్కేళ్ళు మాత్రమే వర్తిస్తాయి.

1-9-77, 1-7-78 ల మధ్య జేరినవారికి కూడా తాత్కాలిక భృతి వస్తుంది.

రోజువారీ రేటుపై పవిజేపే జీతంలో 1-7-78 నుండి 10% పెంచబడుతుంది.

19-6-78 న జరిగిన ఒప్పందం ప్రకారం హిందుస్తాన్ టెలిప్రింటర్స్ 1-4-77 నుండి జీతంలో 10% డి.ఎ.లో 10% తాత్కాలిక భృతిగా ఇవ్వబడుతుంది. ప్రావిడెంట్ ఫండు, ఎక్స్ గ్రాసియా ఈ తాత్కాలిక భృతి ప్రకారం పెంచబడుతాయి.

ఈ రెండు పరిశ్రమలలోనూ తుది ఒప్పందం చేసుకొన్న తర్వాత ఈ తాత్కాలిక భృతి జీత భత్యాలతో పర్మనెంట్ చేయబడుతుంది.

హెచ్. యం. టి. లో 2-9-78న తుది ఒప్పందం జరిగింది. దీని ప్రకారం స్కేళ్ళు ఈక్రింది విధంగా నిర్ణయించబడినవి.

	ఇప్పటివి	కొత్తవి
I	200-5-290	305-7-445
II	235-8-271-7-334	345-9-525
III	285-9-310-10-410	405-12-645
IV	295-12-355-15-505	470-16-790
V	330-16-410-20-870	525-21-630-22-980
VI	—	700-25-1050

కరువుభత్యం 1-10-73 నాటికి ఉన్న డి.ఎ.ను మూలవేతనం కల్పి పై స్కేళ్ళు నిర్ణయించటం జరిగింది. ఆ తర్వాత 1-1-77 వరకూ పెరిగిన డి.ఎ. రు. 84-50 లు చెల్లించబడుతుంది. ఇది 303 పాయింట్లకు ఆ పైన పెరిగే ప్రతి పాయింట్ కు రు. 1.30 లు డి.ఎ. పెంచబడుతుంది. ఈ రివిజను 3 నెలల కొకసారి ఇది స్థానిక జీవన వ్యయ సూచిక బట్టి నిర్ణయించ బడుతుంది. 1-4-78 తర్వాత రు. 128-70 లు ఫిక్స్డ్ డి.ఎ.గా వుంటుంది. పాయింట్లు తగ్గిన ఇది తగ్గించబడదు.

ఒక నేత ఈ కొత్త డి.ఎ. పార్కులా ప్రకారం వచ్చే డి.ఎ. కంటే పాత పార్కులా ప్రకారం వచ్చే డి.ఎ. ఎక్కువ వుంటే ఆ తేడాను మూలవేతనంలో కల్పబడుతుంది

ఇంటి అద్దె రు. 35, 40, 60, 65, 80, 90 ల గ్రేడ్ల ప్రకారం



## కోటా కార్మికులకు 20 శాతం బోనసు

అదనంగా రు. 600/- ఎక్స్‌గ్రేషియా

రాజధానిలోని కోటా పట్టణంలో జె. కె. సింధటిక్స్, జె.కె. టైర్‌కార్డ్, జె. కె. స్టాపిల్స్, టావోస్ ఫ్యాక్టరీల కార్మికుల తమ తమ యూనియన్ల కృషిద్వారా 1977 సంవత్సరానికి 20 శాతం బోనసు సాధించుకున్నారు. ఈ యూనియన్లన్నీ సి. ఐ. టి. యు కు అనుబంధించినవే.

కార్మికుల తరపున సి.ఐ.టి.యు. రాష్ట్రకమిటీ అధ్యక్షుడు కామ్రేడ్ మోహన్‌పునామియా, జాయింట్‌శక్రటరీ ప్రేమేంద్రధంధా సంప్రదింపుల్లో పాల్గొని ఒప్పందంపై సంతకాలు చేశారు.

ఒప్పందం ప్రకారం ప్రతికార్మికునికి 1977 సంవత్సరానికి 20 శాతం బోనసుకుకోరు రు. 800/-లు ఎక్స్‌గ్రేషియా రూపంలో చెల్లించబడుతుంది.

అవిధంగా పై ఒప్పందం ప్రకారం 1000 మంది కార్మికులకు 80 లక్షల రూపాయలు, బోనసు మరియు ఎక్స్‌గ్రేషియా ముడుతుంది.

ఈవిషయం జె. కె. ఫ్యాక్టరీల కార్మికులందరిలోను బ్రహ్మాండ మైన ఉత్సాహాన్ని కల్గించింది. కామ్రేడ్ ధంధా ఈ విషయం సాధించిన కార్మికులను అభినందించాడు. 1971 లో బోనసుకోసం జరిపిన పోరాటంలోనే అనువులుబాసిన అమరవీరులకు బోనసు అర్పించాడు.

## సెప్టెంబరు 25 కల్లా బోనస్ చెల్లించండి

వళ్ళిమ బెంగల్ ప్రభుత్వం ఒకవత్రికా ప్రకటనచేస్తూ బోనసు చెల్లింపు వందర్పలో పాటించాల్సిన విషయాలను తెలియ జేసింది. బోనసు ఎంతయివ్వాలి అన్న సమస్యపైవ మరీ పట్టింపుగా వుండ వద్దని యజమానుల సంఘాలను కోరింది.

బోనసు చెల్లింపును ఒకేవాయిదాలో సెప్టెంబరు 25 కల్లా పూర్తి చేయవలసిందిగా వళ్ళిమ బెంగల్ వామపక్ష ప్రభుత్వం యజమానుల సంఘాలకు పిలుపు ఇచ్చింది.

యివ్వబడుతుంది. కంపెనీ క్వార్టర్లకు మూలవేతనంలో 10% తీసుకొనేబదులు రు. 28 33, 39, 63, 74, 87-50 లు గ్రేడ్ల ప్రకారం తీసుకోబడుతుంది.

ఇంక్రిమెంటు సర్దుబాటుక్రింద ప్రతి కార్మికునికి రు. 108 లు గుండుగుత్తగా ఇవ్వబడుతుంది.

2 వ షిఫ్టులో పనిజేసేవారికి రు. 1-00, 3 వ షిఫ్టులో పని జేసేవారికి రు. 1-50 లు నైట్ షిఫ్టు అలవెన్సు 1-10-77 నుండి ఇవ్వబడుతుంది.

3 కిలోమీటర్లకు పైనుండి వచ్చేవారికి రు. 20 లు ప్రయాణపుచార్జీ ఇవ్వబడుతుంది.

ఉద్యోగవిరమణ చేసేవారికి నెలరోజుల జీతం పరిష్కారం ఎలవెన్సుగా ఇవ్వబడుతుంది. ఈ ఒప్పందం 88-8-1981 వరకు అమలులో వుంటుంది.

## ఏడు నెలల్లో

## త్రిపుర వామపక్ష ప్రభుత్వం

### సాధించిన ప్రగతి

\* రాజకీయ ఖైదీలందరినీ విడుదల చేసింది; తొలగించబడిన కార్మికులను ఉద్యోగులను తిరిగి పనుల్లోకి తీసుకుంది.

\* అన్ని స్థాయిల్లోను ప్రజాస్వామ్యాన్ని పునరుద్ధరించింది; పౌరహక్కులూ ప్రజాస్వామ్య హక్కులను విస్తరింపచేసింది.

\* స్థానిక సంస్థలకు ఎన్నికలు జరిపి అన్ని స్థాయిల్లోను అధికారాన్ని వికేంద్రీకరణచేసి అప్పగించబడ్డారా రాజ్యాంగంలో పొందుపరచబడిన ప్రజాస్వామ్యానికి హామీ కల్పించింది.

\* పాలనా యంత్రాంగాన్ని ప్రజాస్వామ్యయుతం చేయటానికి అన్నిప్రయత్నాలు చేసింది.

\* ఎమర్జెన్సీ కాలంలో జరిగిన మితిమీరిన చర్యలను, లంచ గొండికనం, అధికారదుర్వినియోగం గురించి పరిశీలన చేయటానికై ఎంక్వయరీ కమిషన్లను వియమించింది.

\* అప్పుల బకాయిలను వసూలు చేయటంలో రిమిషన్ ఇచ్చింది; గిరిజనుల పొలాలపై చట్ట వ్యతిరేకంగా లావా దేవీలను జరపటాన్ని, బేదఖళ్లను ఆపు చేసింది; భూమిలేని వారికి భూమి పంచకం, నీటి పారుదల, విత్తనాలు, ఎరువులు, రక్షణ మొదలగు సౌకర్యాలను కల్పించింది; కలకాలపు దాస్యాన్నుండి గ్రామీణ పేదలను విముక్తి చేయటమేకాక ధ్వంసమైపోయిన గ్రామీణ ఆర్థికాన్ని పునర్నిర్మించటానికై గ్రామ పేదల ఉత్పాదక శక్తులను కార్య రంగంలోకి కదిలించింది.

\* ఉద్యోగాలు, ప్రమోషన్లు ఇవ్వటంతో అధిమవాసులకు పాలనా యంత్రాంగంలో అన్ని స్థాయిల్లోనూ దామాషాన రిజర్వేషన్లు ఇచ్చే హామీని కల్పించటం జరిగింది.

\* ఈ పాటికే 2000 మంది విరుద్యోగులను ఉద్యోగాల్లో పెట్టారు. మరొక 4000 మందికి ఈసంవత్సరంలోనే పనులుయిస్తారు.

\* అన్ని ప్రాంతాలకు వైద్య సౌకర్యం కల్పించే పథకం పూర్తి చేయటానికై విస్తరణ చర్యలు తీసుకుంటున్నారు.

\* మూడు డిగ్రీ కాలేజీలను తెరిచారు. మరొక వన్నెండు స్కూళ్ళలో 12 వ తరగతి ప్రవేశపెట్టారు.

\* 12వ తరగతివరకు విద్యార్థులు పీజాచెల్లించవత్తరలేదు.

\* వందలాది నర్సరీలు, వయోజన విద్యాకేంద్రాలు తెరవటం ద్వారా అందరికీ విద్య లభించే పథకాన్నొకదానిని ప్రారంభించారు.

\* కార్మికవర్గ ప్రయోజనాన్ని మిన్నగాచూచుకునే పక్షంలో పారిశ్రామికవేత్తలకు ప్రోత్సాహమిస్తామని హామీ ఇచ్చారు.

\* చేనేత, మరియు చేతివృత్తులకు కావలసిన సహాయమంతా అందించారు.

\* అర్థికాన్ని పటిష్టం చేసేందుకై వ్యాపార పంటలను పండించటంపైన అధిక ప్రాధాన్యత చూపుతున్నారు.

\* బ్యాంకుల నుండి రుణాలుపొందటానికి అందరికీ ఆవకాశం కల్పించబడింది.

\* ఒక్క మాటలో చెప్పాలంటే ప్రజల్లో మొక్కవోని విశ్వాసం నృప్తించబడింది.





## మహాసభ తీర్మానాలు

### పారిశ్రామిక సంబంధాల బిల్లుపై

1976 అగస్టు 30 న పార్లమెంటులో ప్రవేశపెట్టబడిన పారిశ్రామిక సంబంధాల బిల్లు కార్మికోద్యమం పాలిట యశుపాశం గానూ, కార్మికుల ప్రయోజనాల అభివృద్ధిగానూ వున్నదని ఈ మహాసభ అభిప్రాయ పడుచున్నది.

ఎమెర్జెన్సీ రద్దు చేయబడినప్పటికీ ఎమెర్జెన్సీలో కార్మికులపై సాగించబడిన దుర్మార్గమైన దాడులనన్నిటికీ చట్టబద్ధమైన రూప మివ్వటమే ఈ బిల్లు.

విద్యా వైద్యసంస్థలలోనూ, ధర్మాదాయ, దేవాదాయాలలోనూ, కల్లులు మున్నగు వాటిలోనూ పనిచేసే కార్మికులు కూడా పారిశ్రామిక వివాదాల చట్టంక్రిందకు వస్తున్నారని సుప్రీంకోర్టు ఇచ్చిన తీర్పును త్రోసిపుచ్చుతూ, ఈ సంస్థలనన్నిటినీ ఈ బిల్లు పరిధి నుండి మినహాయస్తూ లక్షలాది కార్మికులకు అన్యాయం చేయ తల పెట్ట బడింది.

రాజ్యాంగచట్టం గ్యారంటీ చేసిన నామ స్వాతంత్ర్యాన్ని వమ్ముచేస్తూ, 10% సభ్యత్వం (కనిష్టం 10 గరిష్టం 100 సభ్యత్వం) వుంటేనే సంఘాన్ని రిజిస్టరు చేయాలని విర్ణయిస్తున్నది.

యూనియన్ ఆఫీసు బేరర్లలో నగం వరకూ యూనియన్ సభ్యులు కానివారిని ఎన్నుకోవచ్చునన్న ప్రస్తుత స్థితిని మార్చి ఇద్దరుకన్న ఎక్కువ వుండరాదనటం ద్వారా కార్మికులు యదేచ్ఛగా యూనియన్ నాయకులను ఎన్నుకొనే హక్కును కుదించటం జరుగుతోంది.

బి.హీ.స.లైన కార్మికులనూ, అర్థ, అంగదాలాన్ని, అధికార బలాన్ని గల యజమానులనూ సమాన దృష్టితో చూస్తున్నానంటూ కార్మికులకున్న ఒకేఒక ఆయుధాన్ని, సమ్మె హక్కును దాదాపు నిషేదిస్తున్నది. అవిధంగా ఈ వర్గపోరాటంలో వారిని నిరాయుధుల్ని చేస్తున్నది.

అత్యవసర సర్వీసులనే పేరుతో 12 పరిశ్రమలలో సమ్మెను పూర్తిగా నిషేదిస్తున్నది. ఇతరపరిశ్రమలలో 2 నెలలు సంప్రదింపు లయిన పిమ్మట సాగే కన్వీయేషన్ తతంగం 2 నెలలు గడచిన తర్వాత, ఫెయిల్యూర్ రిపోర్టు పంపటానికి 15 రోజులు వ్యవధి యిచ్చి, అటుపిమ్మట 2 నెలలు అడ్డూకీకేషనుకు రిపరు చేయుటకు వ్యవధి యిచ్చి, అడ్డూకీకేషనుకు 6 నెలలు వ్యవధి యిచ్చి, అప్పటికి కార్మికులకు న్యాయ జరగకపోతే, మొత్తం కార్మికులలో 100 కి 80 మంది, ట్రేడ్ యూనియన్ రిజిస్ట్రారు అధ్యక్షాన జరిగే రహస్య బాలెటు ఎన్నికలో సమ్మెకు అనుకూలంగా ఓటుచేస్తేనే సమ్మె చట్ట సమ్మతమవుతుందనటం సమ్మెను దాదాపు అసాధ్యం చేయటమే.

అక్రమమైన సమ్మెలో పాల్గొన్నారనే కారణంపై 6 నెలల జైలుశిక్షగాని రు. 1000 లు జరిమానాగాని, లేదా రెండుగాని విధించ బడుతాయనీ, అటువంటి సమ్మెలకు ప్రోత్సాహం యిచ్చిన వారికి ఏడాది జైలుశిక్ష, రు. 2000 లు జరిమానా, లేదా రెండూ విధించ బడుతాయనీ చట్టంచేయడం నియంతృత్వ చిహ్నంగానిమరేమీకాదు.

ఏ యూనియన్ ను గుర్తించానన్నది రహస్య బాలెటుపైననే గాక, వెరిఫికేషనుద్వారా కూడా అనుబంధం కార్మికులకు నిజమైన ప్రాతినిధ్యంవహించే యూనియన్ ను గుర్తించబడటం దుర్లభమౌతుంది.

ఏకైక సంఘంగా గుర్తించబడాలంటే 85% రావాలనటం కూడా ప్రజాతంత్ర వద్దతి కాజాలదు.

కంపెనీల రహస్యాలను బైటపెట్టటం శిక్షార్హమనటం కంపెనీలు సాగించే కుట్రకోణాలను కప్పిపుచ్చటానికే.

ఈ బిల్లులో పేర్కొనబడ్డ 12 పరిశ్రమలనేగాక, మరే యితర పరిశ్రమలైనా అత్యవసర సర్వీసులుగా పరిగణించుటకు ప్రభుత్వానికి అధికారమివ్వటం ద్వారా సమ్మెకు దలబడ్డ ప్రతి పరిశ్రమనూ అత్యవసర సర్వీసుగా ప్రకటించే ప్రమాదం వున్నది.

సమ్మెను దాదాపు నిషేధించటం ద్వారానూ, యూనియన్ ను గుర్తించటానికి ఇప్పటికంటే కఠినమైన పద్ధతిని విర్ణయించటం ద్వారానూ ఈ బిల్లు పారిశ్రామికాధిపతుల యొక్క, యజమానుల యొక్క కోర్కెనే సఫలం చేయజూస్తున్నది.

ఈ బిల్లు గనుక చట్టరూపంధరిస్తే మొత్తం కార్మికోదమానికే మిక్కిలి ప్రమాదకరం కాబట్టి దీనిని ఓడించి తీరాలి. ఇందుకై దేశమందలి అన్ని ట్రేడ్ యూనియన్లు, అన్ని ఫెడరేషన్లు ఐక్యంగా ఆందోళన పోరాటాలను సాగించాలని ఈ మహాసభ విజ్ఞప్తి చేస్తున్నది. పార్లమెంటులో ఈ బిల్లును తిరస్కరించుటకు గాను అన్ని పార్టీలలోని కార్మిక శ్రేయోభిలాషులూ శక్తివంచన లేకుండా కృషి చేయాలని కోరుచున్నది.

ఈ ఆందోళనను సాగించుటకు ఈ క్రింది కార్యక్రమాన్ని విర్ణయిస్తున్నది.

పారిశ్రామిక సంబంధాల బిల్లులోని వివిధ హంశాలు వివిధంగా కార్మికవర్గ ప్రయోజనాలకూ, ప్రజాతంత్ర ట్రేడ్ యూనియన్ వుద్యమాభివృద్ధికి ప్రమాదకరమో వివరంగా తెలియజేసే కరసత్రాన్ని ప్రకటించి విరివిగా కార్మికవర్గంలో అమ్మాలి.

నవంబరు మొదటి రెండు వారాలలోనూ అన్నిజిల్లాలోనూ కలిసివచ్చే అన్ని ట్రేడ్ యూనియన్లు, ఉద్యోగుల సంఘాల అధ్యక్షాన సదస్సులు జరిపి ఈ బిల్లుకు కార్మిక వర్గంలోగల వ్యతిరేకతను వెల్లడించాలి. సదస్సు తీర్మానాలను కేంద్ర కార్మిక మంత్రికి, వివిధ ట్రేడ్ యూనియన్ కేంద్రాలకూ పంపాలి.

పార్లమెంటు సెలవు కమిటీ వివిధ ప్రాంతాలలో పర్యటించే సందర్భంలో ప్రజాప్రదర్శనలద్వారా ఈ బిల్లుకు వ్యతిరేకతను తెల్పాలి.

కేంద్ర ట్రేడ్ యూనియన్లు ఇచ్చే పిలుపును అందుకొని రాష్ట్రంలో ఆ కార్యక్రమాన్ని జయప్రదం చేయుటకై కార్మికవర్గాన్ని సమాయత్తం చేయాలి.

ఈ సదస్సులనూ, ఇతర కార్యక్రమానూ సాగించుటకై వివిధ ట్రేడ్ యూనియన్ లతోనూ వెన్వెంటనే సంభాషణలు జరిపి నవంబరు ఆందోళనకు సిద్ధంకావాలని సి.ఐ.టి.యూ. అనుబంధ సంఘాల వన్నిటిని ఈ మహాసభ కోరుచున్నది.

### బోనసుపై

బోనసుపై కేంద్ర ప్రభుత్వం జారీచేసిన ఆర్డినెన్సు కార్మిక వర్గాన్ని ఏ విధంగానూ సంతృప్తి పర్చలేదని ఈ మహాసభ అభిప్రాయ పడుచున్నది. ఇది ఒక్క సంవత్సరానికి మాత్రమే పరిమితమైంది. కార్మికులందరకూ, వుద్యోగులందరకూ విస్తరింపజేయబడలేదు. ఎమర్జెన్సీలో కార్మికులకు వ్యతిరేకంగా సవరించబడిన బోనసు చట్టం ప్రకారమే బోనసు, కార్మికులలో ఒక భాగానికి మాత్రమే,



ఒక్క సంవత్సరానికి మాత్రమే బోనసు ఇవ్వబడుతుంది. ఎక్స్‌గ్రేషియా యివ్వబడే కార్మికుల ఆ స్వల్పమైన ఎక్స్‌గ్రేషియాపై కూడా పరిమితులు విధింపబడినవి.

ఎమర్జెన్సీ కాలంలో కార్మిక వర్గానికి గావించబడిన అన్యాయాన్ని తొలగించటానికి, కార్మికవర్గ ప్రయోజనాలకు అనుగుణ్యంగా మూల చట్టంలోనే మార్పులు చేయటానికి నిరాకరిస్తున్న కేంద్ర ప్రభుత్వంపై ఖరీదీ ఈ మహాసభ నిరసిస్తున్నది.

బోనసును వాయిదాపడిన జీతంగా గుర్తిస్తూ, విరవధికంగా చెల్లించబడుటకూ, కార్మికులూ, ఉద్యోగులూ అందరికీ బోనసు చెల్లించబడుటకూ, బోనసుపై గరిష్ట పరిమితిని తొలగించుటకూ, బోనసు చెల్లించబడటానికి వీలైన లాభాన్ని తేల్చటంలో మార్పులు చేయుటకూ బోనసుచట్టాన్ని వెన్వేంటి నేనవరించాలని ఈ మహాసభ కేంద్ర ప్రభుత్వాన్ని కోరుతున్నది.

### ఆర్. టి. సి. పై తీర్మానం

మనరాష్ట్రంలో సుమారు 6 వేల బస్సులతో, 50 వేలమంది కార్మికులతో పనిచేస్తున్నది ఆర్.టి.సి. రాష్ట్రంలో రవాణారంగంలో ఆర్.టి.సి. ప్రధానమైన, కీలకమైన పాత్ర వహిస్తున్నది. రైల్వే తర్వాత యింత కార్మికశక్తిని వినియోగించుకుంటున్న వ్యవస్థీకృత రంగం ఆంధ్రప్రదేశ్‌లో మరొకటిలేదు.

ప్రజల ప్రయోజనాలను, పనిచేసే ఉద్యోగుల కార్మికుల ప్రయోజనాలను కాపాడేందుకు రవాణా రంగాన్ని జాతీయం చేయాలని ప్రజాతంత్ర ఉద్యమం, ప్రత్యేకించి కార్మికవర్గం పోగించిన ఆందోళన ఫలితంగానే ఆర్.టి.సి. అవిర్యించింది. అందులో పని చేసే కార్మికుల అశేషశ్రామం ఫలితంగానే సంస్థ అభివృద్ధి చెంది, లాభాలు గడిస్తున్నది.

ఏ ప్రయోజనాల కోసం జాతీయీకరణను వాంఛించామో ఆ ప్రయోజనాలు నఫలీకృతం కాలేదని ఆర్.టి.సి. చరిత్ర రుజువు చేస్తున్నది.

ప్రయాణీకులు యిబ్బందులు పడుతున్నారు. కార్మికులు ఆర్థికరీత్యా అధ్వాన్న స్థితిలో వున్నారు. సర్వీసు కండిషన్ల రీత్యా బానిస జీవితం గడుపుతున్నారు.

ఇరుగు పొరుగు రాష్ట్రాలు యిచ్చే సౌకర్యాలతో పోల్చినా ఆంధ్రప్రదేశ్ ఆర్.టి.సి. అటు ప్రయాణీకులకుగాని, ఇటు కార్మికులకుగాని యిస్తున్న సౌకర్యాలు అత్యంత హీనమైనవి.

ఆర్.టి.సి. నిర్వహణ ప్రజాతంత్ర పద్ధతులలోలేదు. కేవలం విరంకుల అధికారవర్గంతో, వియంతృత్వ అధికారాలతో నిర్వహింపబడుతున్నది. ఆర్.టి.సి.లో వుండే లోపాలకు కారణాలు యివే.

ఇలాంటి నిర్వహణ ఫలితంగానే ప్రజలకు ఉద్యోగులకు మధ్య అనేక యిబ్బందులు, ఘర్షణలు ఏర్పడుతున్నాయి.

ఆర్. టి. సి. ఏ ప్రజాతంత్ర పద్ధతులలో నడిపి, సమర్థకను పెంచాలి; కార్మిక వర్గానికి జాతీయంగా అవసరానుగుణ్యమైన కవీస వేతనాలవంటి ప్రధాన ఆర్థిక కోర్కెలను అంగీకరించడం, వారి సర్వీసు కండిషన్లను ప్రజాతంత్ర మొనరించడం అత్యవసరమని ఈ మహాసభ తీర్మానిస్తున్నది.

ఆర్.టి.సి. కార్మికులంతా ఐక్యమై పైపరిష్కార సాధనకు కృషిచేయాలని మహాసభపిలుపునిస్తోంది. ఇందుకుగాను ఆర్.టి.సి.లో పనిచేసే కార్మిక సంఘాలూ, ఉద్యోగుల సంఘాలూ అన్నీ ఉమ్మడి

సమన్యంపై ఐక్యకార్యాచరణకు పూనుకోవాలని కోరుతున్నది. ప్రజలతో సన్నిహితత్వం, వారిపోరాటాలతో మమేకత పెంచుకొని తమ పోరాటాలకు వారిమద్దతును సంపాదించుకునే రీతిలో ప్రజలతో వ్యవహరించాలని ఈ మహాసభ ఆర్. టి. సి. కార్మికులను కోరుతున్నది.

### రైతాంగ సమస్యలపై

స్వాతంత్ర్యం వచ్చిన 30 ఏండ్ల తర్వాతకూడా దేశ ఆర్థిక జీవనానికి వెన్నెముకగావుండే వ్యవసాయం నేడు ఎదుగుబొడుగులు లేకుండా, ప్రజలకు సరిపడు తిండినికూడా పండించలేకుండా వుండటం కోవనీయమని ఈ మహాసభ భావిస్తున్నది. వ్యవసాయోత్పత్తిపెరగటానికి మూలకందం కృషి; కాని వ్యవసాయంపై ఆధారపడి జీవించే వారిలో సగభాగం కామే సాగుచేసేభూమిపై ఎట్టి హక్కులూలేనట్టి వ్యవసాయ కూలీలు. పట్టణన్నవారిలోకూడా ససగభాగానికిపైగా నిరుపేద రైతులు. భూమిలో హెచ్చుభాగం అతి స్వల్ప సంఖ్యలో ఉండే భూస్వాములది. కాబట్టి దున్నేవానికే భూమి లభించునట్లుగా భూస్వామిక విధానాన్ని రద్దుచేసి భూమిని పునర్విభజన చేసినప్పుడే వ్యవసాయాభివృద్ధి జరుగుతుంది. కాని ప్రభుత్వంచేసిన భూసంస్కరణచట్టాలన్నీ విరుపయోగమై భూస్వామిక విధానాన్ని రద్దుచేయటానికిగాని, భూమి పంపకానికిగాని ఏమాత్రమూ ఉపయోగపడటం లేదు. అందువల్లనే వ్యవసాయంలో స్థబ్ధత.

భూస్వాముల దోపిడీకితోడు రైతాంగం వడ్డీవ్యాపారుల దోపిడీకి, మార్కెటు దోపిడీకి, పన్నుల భారానికి గురై చితికిపోతూఉంది. ఇందుకుతోడు నీటివనరుల తగినంతగా లభించకపోవడం, అతివృష్టి, అనాపృష్టుల మూలకంగా తరచూ పంటలు క్షీణించడంకూడా జరుగుతూ ఉన్నది. వ్యవసాయ కూలీలకు సంవత్సరంలో సగభాగానికి పైగా పనులు దొరకకపోగా, పనులు దొరికిన రోజులకుకూడా సరైన కూలిరాక అర్థాకలితో బ్రతుకుతూవున్నారు.

రైతుల, వ్యవసాయకూలీల సమన్యలు పరిష్కారంకాకుండా వ్యవసాయం అభివృద్ధి కాదు. దారాళంగా ఆహార దావ్యాలు పట్టణాలకు అందజాలవు; గ్రామాలనుండి పనులు వెతుక్కుంటూ పట్టణాలకు చేరేవారివల్ల విరుద్యోగులసంఖ్య పెరుగుట ఆగజాలదు. దేశం యొక్క సంస్కృతి, నాగరికత పెరగజాలదు. కాబట్టి రైతులు న్యాయమైన ధరలకొరకూ, రుణవిముక్తి కొరకూ, పన్నులభారం తగ్గింపుకొరకూ, తగిన పరపతి సౌకర్యంకొరకూ, వ్యవసాయకూలీల భూమి కొరకూ, పనుల కొరకూ, న్యాయమైన కూలిరేట్ల కొరకూ, ఇండ్లు ఇండ్లస్థలాల కొరకూ పోరాడుతూ వున్నారు. తమ కోర్కెల కొరకై పోరాడే కార్మికులూ, రైతులూ, వ్యవసాయ కార్మికులూ సాగించే ఈ పోరాటాలకు సంపూర్ణ సానుభూతి వహకారాలను అందించాలి.

ఈ ఏడాది పెప్టెంబరు 1న రైతాంగం రాష్ట్ర వ్యాపకంగా జరిపిన సికెటింగులో కార్మికులు గణనీయమైన సంఖ్యలో పాల్గొన్నందుకు అభినందిస్తూ రైతులు, వ్యవసాయ కూలీల ఉద్యమాలన్నింటికీ పూర్తి తోడ్పాటు నివ్వటానికి సి.ఐ.టి.యూ. అనుబంధ సంఘాలన్నీ సర్వదా కృషిచేయాలని ఈ మహాసభ కోరుతున్నది.

### ప్రభుత్వ ప్రెస్‌లో పని నిపుణతకే

### ప్రాధాన్యత నివ్వాలి

విజయవాడలో ప్రభుత్వ ప్రెస్ పెట్టేందుకు ఏర్పాట్లు జరుగు



# ఆర్. టి. సి. లో ప్రాజెక్షన్ టెస్టులు

## అంతంకావాలి

ఎ. సి. యస్. ఆర్. టి. సి. లోని అడ్మినిస్ట్రేటివ్ అండ్ అకౌంట్స్ విభాగంలో పనిచేయు గుమాస్తా గోడు చెప్పనని కాదు. పరిస్థితులు అదేవిధంగా కొనసాగితే వీరు తమ సర్వీసు రెండేండ్లకూడా తిరగకముందే ఇంటికైనా పంపివేయబడవచ్చు. లేదా, వేరకువేయబడబునైనా ఖర్చు పెట్టుకోవలసి రావచ్చు. ఇందుకు కారణం ప్రాజెక్షన్ టెస్టు.

ఆర్. టి. సి. సర్వీసులో జేరాలంటే ఎంప్లాయిమెంటు ఎక్స్చేంజి నుండి ఆ అభ్యర్థులకు పూర్తి టెస్టు పెట్టి ప్రాజెక్షన్ టెస్టుగా తీసుకొంటారు. రాష్ట్ర ప్రభుత్వం సర్వీసులోకి యల్. డి. సి. వుద్యోగాలకు ఆంధ్ర ప్రదేశ్ పబ్లిక్ సర్వీసు కమిషను విర్వహించే విధంగానే ఈ టెస్టు జరుగుతుంది.

ఇంత శ్రమపడి వుద్యోగం సంపాదించుకొన్నా, ఏదాది తిరగకమునుపే తిరిగి ప్రాజెక్షన్ టెస్టును పెట్టతారు. ఇది రాష్ట్ర ప్రభుత్వ సర్వీసులోనూ లేదు; బాంకులు, యల్. ఐ. సి. పబ్లిక్ రంగం పరిశ్రమలోనూ లేదు. అందుకు, ఆర్. టి. సి. లోనే ఇతర కేటగిరీలకు ఈ టెస్టులేదు. ఒక్క అడ్మినిస్ట్రేటివ్ అకౌంట్స్ విభాగం లోని జూనియర్ క్లర్కుల మీదనే ఈ ఆశవిపాతం.

ఏ కారణంచేతనైనా ఆ టెస్టులో ప్యాసుకాకపోతే మరొక చాన్సు ఇవ్వబడుతుంది. దానిలోనూ తప్పితే నెత్తిమీద గుడ్డవేసుకు పోవలసినదే - అధికారి దయవంచి మరొక చాన్సు ఇవ్వకపోతే.

జూనియర్ క్లర్కుల గుండెలకు గురిపెట్టబడిన బాణంగా వున్న ఈ టెస్టు వారిలో మిక్కిలి ఆందోళన కల్పించింది. అందుకనే రాష్ట్రంలోని ఐదు ఏరియాల నుండి ఎంప్లాయిస్ యూనియన్ కు చెందిన జూనియర్ క్లర్కుల ప్రతినిధులు సెప్టెంబరు 2 వ తేదీన హైదరాబాద్ వచ్చి, ఛీఫ్ వర్సనల్ ఆఫీసరు ముందు ధర్నా జరిపారు. విజయనగరం, కరీంనగర్, విజయవాడ, హైదరాబాద్ ఏరియా కేంద్రాలనుండికూడా వచ్చి దీనిలో పాల్గొన్నారు. ధర్నా చివరకు ఘెరవోగా మారింది. ఎంప్లాయిస్ యూనియన్ నాయకుల జోక్యంపై ఇది విరమించబడింది. కాని యూనియన్ ప్రోత్సాహమే వుంటే ఇది మరింత దృఢంగా సాగేవని ఘెరవాలో పాల్గొన్నవారు భావిస్తున్నారు.

ఈ సమస్య పరిష్కారం కావాలంటే ఆర్. టి. సి. లో వున్న కార్మికులందరూ మూడు యూనియన్లూ తమ తమ విభేదాలను విస్మరించి ఐక్యంగా ఆందోళన చేయుటకు పూనుకోవాలి. ఐక్యకార్యాచరణే దీనికి పరిష్కార మార్గం.



తున్నట్లు ప్రభుత్వం ప్రకటించింది. ఈ ప్రెస్ లో ఉద్యోగాలిచ్చే సందర్భంలో టెక్నికల్ అభ్యంతరాలుగాని, ఎడ్యుకేషనల్ క్వాలిఫికేషన్ సర్టిఫికేట్ లోగాని, వయస్సుతోగాని సంబంధం లేకుండా వర్క్ ఫోర్స్ పని నిపుణతను పరిశీలించి ఆ ప్రాతిపదికపైనే ఉద్యోగాలివ్వాలని ఈ మహాసభ ప్రభుత్వాన్ని కోరుచున్నది.

# భావేజా కమిటీ సిఫారసులను

## బుట్ట దాఖలు చేయాలి

### రాణిగంజ్ లో బొగ్గుగని కార్మిక సంఘాల

### సమావేశం - తీర్మానం

భావేజా కమిటీ సిఫారసులంటూ పత్రికల్లో వెలువడుతున్న వార్తల ప్రకారం బొగ్గుపరిశ్రమలో 50 వేలమంది కార్మికులు అవుసరానికి మించేవున్నారని వారిసంఖ్య తగ్గించాలని, అందులోనూ శ్రీ కార్మికులను తొలగించాలని, పనిభారం పెంచాలని, అదనపు కార్మికులను 2 లేదా 3 ఏండ్ల కాలంలో వదిలించుకోవాలని అంత వరకు క్రొత్తగా రిక్రూట్ చేయవద్దని, ఒకటికి మించిన పనులకు కార్మికులచేత చేయించటం, క్రొత్తగా చేరేవారికి రిటైరింగ్ వయస్సు 50 సంవత్సరాలుగా సూచించటం, ఓవర్ లాపింగ్ పద్ధతిలో నాలుగు షిఫ్టులు ప్రవేశ పెట్టాలనటం, కార్మికులకు ఉచితంగా నష్టయిచ్చే బొగ్గు సింగరేణిలోలాగ 50 కేజీల పరిమితికి తగ్గించాలని (ఉత్తరాది గనుల్లో 80 కేజీలు యిస్తున్నారు.) మొదలగు సూచనలు యిచ్చి నట్లు తెలుస్తున్నదని కామ్రేడ్ పాంధే అన్నారు.

క్రిందటి వేతన ఎగ్రిమెంటు గడువు ఈ ఏడాది దిశంబరుతో ముగిస్తున్నా ఇంతవరకూ వేజ్ నెగోషియేషన్ కమిటీని నియమించక పోవటంవల్లనూ కార్మికవర్గానికి వష్టకరమైన భావేజా కమిటీ సిఫారసుల పట్ల ఆ సమావేశం తీవ్ర ఆందోళనను వ్యక్తంచేసింది.

భావేజా కమిటీ సిఫారసులను చెత్తబుట్టలో వేయించేందుకు, వేతన సంప్రదింపుల కమిటీని నియమింపజేసేందుకు, కుదిరే నూతన ఒప్పందాన్ని 1979 జనవరి 1 నుండి అమలులోకి తెచ్చునట్లు హామీపొందుటకు గని కార్మికుల్లో దేశవ్యాపితంగా పెద్దఎత్తున ప్రచారంచేయాలని అక్టోబరులో ఆయా మేనేజ్మెంట్ల హెడ్డాఫీసుల వద్ద ప్రదర్శనలుజరిపి కోర్కెల మెమోరాండములు సమర్పించాలని సమావేశం నిర్ణయించింది.

వివిధ రాష్ట్రాల్లోని బొగ్గుగని కార్మిక సంఘాల మధ్య సమన్వయం కోసం ఒక కమిటీని నియమించటం జరిగింది.

అక్టోబరు మొదటి వారంలో సమన్వయ కమిటీ సమావేశమై కోర్కెల మెమోరాండముకు తుదిరూపం యిచ్చి ఆందోళన కొనసాగించాలని తీర్మానించటమైనది. అన్ని స్థాయిల్లోను సి.ఐ.టి.యూ. యూనియన్లకు సంప్రదింపులలో ప్రాతినిధ్యం యివ్వాలని కూడా దిమాండుచేస్తూ సమావేశం తీర్మానించింది.

సి.ఐ.టి.యూ.కు అనుబంధించబడిన బొగ్గుగని కార్మికసంఘాల ప్రతినిధుల సమావేశం సెప్టెంబరు 11వ తేదీన రాణిగంజ్ బొగ్గుగనుల కేంద్రంలో జరిగింది. కారీ మజ్దూర్ సభ ఆఫ్ ఇండియా అధ్యక్షుడు కామ్రేడ్ రోబిన్ సేన్ ఎం.సి. సమావేశానికి అధ్యక్షత వహించారు. పశ్చిమబెంగాల్, బీహార్, మధ్యప్రదేశ్, మహారాష్ట్ర, ఆంధ్రప్రదేశ్ నుండి ప్రతినిధులు హాజరయ్యారు. ఆంధ్రప్రదేశ్ నుండి సింగరేణి కారీస్ ఎంప్లాయిస్ యూనియన్ ప్రధాన కార్యదర్శి కామ్రేడ్ పర్సా సత్యనారాయణ ఈ సమావేశానికి హాజరయ్యారు. సి. ఐ. టి. యూ. కార్యదర్శి కామ్రేడ్ పాంధేకూడ పాల్గొన్నారు. బొగ్గుపరిశ్రమలో కార్మికులెక్కుంటున్న సమస్యలపైన మంత్రులతో జరిగిన చర్చలను కామ్రేడ్ పాంధే రిపోర్టు చేశారు.



# కాండక్టు రూల్స్? బానిస సంకెళ్ళా?

రచన : శ్రీహరి

“కాండక్టర్ వుద్యోగం కత్తిమీద సాము” అనే పేరిట నెహ్రూ బరు నెం “కార్మికలోకం”లో ఒక వ్యాసం ప్రచురించాము. అందులో ఆర్.టి.సి. వుద్యోగులలో ప్రవాస భాగమైన కాండక్టర్ పని పరిస్థితులను రేఖామాత్రంగా చిత్రించాము.

అన్ని క్యాండక్టు వర్తించు వియమ విబంధనలను ముందుగా పరిశీలించి, తర్వాత క్యాండక్టర్ వారి విషయాలను పరిశీలిస్తే మరింత ప్రయోజనకరంగా వుంటుందని కొందరు సూచించారు. ఆ మేరకే సామాన్య విబంధనలను పరిశీలించే వ్యాసాలను ముందుగా ప్రచురిస్తున్నాము.

ఈ వ్యాసంలో ప్రవర్తనా వియమావళి ఆధారంగా పరిశీలన జరుపుతున్నాము. ఇది సమగ్ర పరిశీలన కాదు. ఉదాహరణలు సహితం లేవు. ఈ భాగాన్ని స్థానిక కార్యకర్తలు పూర్తిచేయాలి వుంటుంది.

సర్వీసు కండిషన్లు అంటే పనిపరిస్థితులు యజమానికి ఉద్యోగిలేక కార్మికునికి మధ్య ఏర్పడే వ్యతిరేక సంబంధాలను, పరస్పరం వుండే హక్కులను బాధ్యతను నిర్వచించే పనిపరిస్థితులు.

అనేకమంది పనిచేసేచోట్ల ప్రతియజమాని, ప్రతికార్మికుని తోను అలాంటి ఒప్పందానికి రావడం, కష్టం. అలాగే ప్రతికార్మికుడు ఎవరికి వారిగా వంటరిగా యజమానితో ఒప్పందానికి రావడం అసమానుమధ్య రాజీగా వుంటుంది.

పెట్టుబడిదారీవర్గం శ్రామికశక్తిని ఒకేనీడకు జేర్చినప్పటి నుండి, యజమాని సాగించే దోపిడినుండి తమనుతాము రక్షించు కునేందుకు సమిష్టిగా కోరడం, సంఘాలుగా ఏర్పరడడం ప్రారంభమైంది. బ్రేడ్ యూనియన్లు అనిర్పించి, అనేక క్యాగారతో సమిష్టి బేరసారాల హక్కును సాధించుకున్నారు.

బ్రేడ్ యూనియన్ల సంఘటిత శక్తి, యజమానుల శక్తి, రాజ్యాంగ యంత్రము, ప్రభుత్వము తీసుకొనే వైఖరి, ప్రజాశక్తి ఉద్యమ స్థాయి, అందులో భాగమైన బ్రేడ్ యూనియన్ విభాగానికి, ఇతర కష్టజీవి శక్తులకు వుండే అవినావభావం వీటిమీద ఆధారపడి కార్మిక సంఘాలు బేరమాడగలుగుతాయి.

ఇలా జరిగిన అనేక పోరాటాల మూలంగా, అశేష కార్మికులు చేసిన క్యాగారి ఫలితంగా పని పరిస్థితుల సాధారణ సూత్రాలను ప్రవేశపెట్టింది ప్రభుత్వం. దాని ఫలితంగానే పారిశ్రామిక ఉద్యోగుల స్టాండింగ్ ఆర్డర్స్ చట్టం వచ్చింది. ఇది ఆతర్వాత లోపభూయిష్టమైన చట్టమే అయినా, పని పరిస్థితులను బేరమాడే హక్కును, వివాద మొచ్చినప్పుడు మధ్యవర్తిత్వం నెరిపేయంత్రాంగాన్ని ఏర్పర్చింది.

ఇది కార్మికవర్గం సాధించుకున్న పాక్షికహక్కు. కానీ ఆర్. టి. సి. కార్మికునికి అలాంటి హక్కులేదు. యజమాన్యం విధించిన వియమావళి చట్టంలోనే అతని ప్రవర్తన వుండాలి.

ఇతర పారిశ్రామిక కార్మికులకు తమపని పరిస్థితుల గురించి దివ్యూటీ లేబర్ కమిషనురు లేదా లేబర్ కోర్టు వంటి మధ్యవర్తుల తీర్పును గూడ కోరవచ్చు ఆర్. టి. సి. కార్మికునికి మాత్రం అలాంటి హక్కు లేదు. పని పరిస్థితులకు సంబంధించి అతనికే మూగజీవి.

పారిశ్రామిక వివాదాల చట్టం ప్రకారం ఆర్. టి. సి. కార్మికుడు గూడా కార్మికుడే. కానీ యితర కార్మికులకున్న పని పరిస్థితులను బేరమాడే హక్కు అతనికి నిరాకరింపబడింది. అయినా ఈ రచయితకు తెలిసినంత వరకు అలాంటి హక్కు కోసం ఆర్. టి. సి.లో పనిచేస్తున్న ఏ యూనియన్ పోరాడినట్లు లేదు. ఇది కేవలం కాక కాళీయంగా జరుగుతున్నదేనా?

## స్వయం రాజా స్వయం మంత్రి

ఆర్. టి. సి. రెగ్యులేషన్లు చూస్తుంటే ఇంగిత జ్ఞానమున్న ఎవడికిగాని అసహ్యం వేస్తుంది. కార్పోరేషన్ విబంధనలను రూపొందిస్తుంది. అందులో ఏదైనా అనుమానమొస్తే తానే తీర్పు ఇస్తుంది. తనతీర్పు కుదిరితీర్పు అనిగూడా రాసుకున్నారు. (ప్రవర్తనా వియమావళి నెం. 30; సర్వీసు వియమావళి నెం. 28)

ఇతర పారిశ్రామిక కార్మికులకు అలాంటి వివాదంలో లేబర్ కోర్టు తీర్పు లభిస్తుంది.

ఈ విషయంలోను ఆర్. టి. సి. కార్మికులు యితర విస్సహాయులు కావడానికి కారణం ఏమిటి?

## కార్మికుడెవరు ?

ఉద్యోగి అంటే ఎవరో తెలిపే నిర్వచనంలో సహితం కార్మికులకు ఆర్. టి. సి. కార్మికులకు సంబంధంలేదు. కార్మికులను శాశ్వత, తాత్కాలిక ప్రాతిపదికను విభజిస్తారు. నైపుణ్యం, నైపుణ్యం లేని కార్మికులుగా విభజిస్తారు. ఆర్. టి. సి.లో ఈ విభజనంన్నీ వున్నాయి. అంతేగాక “దిన కూలీలు” అనే పేరిట ప్రత్యేక విభజన వుంది. ఈ దినకూలీలు ఆర్. టి. సి. వుద్యోగులు కాదు. వారికి ఏ వియమ విబంధనలూ వర్తించవచ్చు. జీతాలు తీసుకునే కాలాన్ని బట్టి జరిగే ఈ విభజన, తద్వారా హక్కుల, అవకాశాల నిరాకరణ కేవలం ఆర్. టి. సి. లోనే వుంది. అంతేగాదు ఒక సంవత్సర కాలంలో 240 రోజులు పనిచేసిన కార్మికునికి పారిశ్రామిక వివాద చట్టంలో వచ్చే అన్ని హక్కులూ వస్తాయి యితర కార్మికులకుకానీ ఆర్. టి. సి. కార్మికులకు ఎంతకాలంపనిచేసినా అతను రోజువారీ కూలీగా వున్నంత కాలం ఎలాంటి హక్కులులేవు. ఏమిటి దా రుణం?

## ప్రవర్తనా వియమావళి ?

### బానిస బంధమా ?

ఆర్. టి. సి. కార్మికుల పని పరిస్థితులను నిర్వచించే ఒక వియమం ప్రవర్తనా వియమావళి అందులోవుండే కార్మిక వ్యతిరేక



దోరణులను ఈ వ్యాసంలో వివరిస్తాము. మిగతా వియమావళులను తర్వాత వ్యాసాలు పరిశీలిద్దాం.

ఏ పారిశ్రామిక కార్మికుడైనా 8 గంటల పనివాడే. అనేక పోరాటాలు సాగించిన కార్మికవర్గం 8 గంటల పనిహక్కును సాధించుకున్నది.

కానీ ఆర్.టి.సి. కార్మికుడు సర్వాకాల సర్వావస్థలలోను ఉద్యోగే. “మరోవిధంగా చెప్పబడితే తప్ప” అనే పదాలు అందులో వున్నా, మరోవిధంగా ఏమీ చెప్పలేదు. కేవలం సాధారణ చట్టాలు యిచ్చే పనిగంటల వియమాలు వర్తించేవారికి తప్ప, మిగతావారంతా 24 గంటల వుద్యోగులే. (ప్రవర్తనా వియమావళి నెం. 3) తనపై తక్షణ అధికారిగా వుండేవారు ఎప్పుడు ఏ పని చెప్తే అపని అవిధంగా చేయాలి. ఇతర కార్మికులు ఏ అధికారి అయినా చట్టవిరుద్ధమైన ఉత్తర్వులు యిస్తే వాటిని అమలు జరపకుండా నిరాకరించే హక్కు వుంటుంది. కానీ ఆర్.టి.సి.లో అలాంటి హక్కులేదు.

### నోటికి తాళం

ఏ కార్మికుడైనా తనకు తన తక్షణ అధికారినుండి ఏదైనా యిబ్బంది కలిగితే లేదా తాను వివక్షతకు గురైతే తనయిబ్బందులు తెలుపుకునేందుకు పూర్తి అవకాశం చట్టబద్ధంగానే వుంది. దానిని గ్రీవెన్సు ప్రొసీజర్ అంటారు. కానీ ఆర్.టి.సి. కార్మికునికి అలాంటి హక్కు ఏ విబంధనావళిని తిరగేసినా దొరకదు. ఫలితంగా అది కాదుల దయాదాక్షిణ్యాలపైనే ఆర్.టి.సి. కార్మికుల భవిష్యత్ ఆధారపడివుంది.

ఆర్.టి.సి. ప్రవర్తనా విబంధనావళి ప్రకారం తన బాధను తక్షణం అధికారికి తెలుపుకోవాలి. కనీసం ఆలా తెలుపుకున్నట్లు పై అధికారికి నేరుగా ముందు సమాచారంగా విన్నవపు కాపీనిగూడ పంపరాదట! (ప్రవర్తనా వియమావళి 300.)

కార్మికులు ఎక్కువమంది ఒకే యిబ్బందిని ఎదుర్కొన్నప్పుడు సమిష్టిగా అర్జీపంపుకోరాదు అదీ విబంధనావళికి వ్యతిరేకమే. (పై వియమమే.)

అంతేగాదు తమ యిబ్బందులను గురించి ఏ ఒక్క కార్మికుడైనా ఏ శాసనసభా సభ్యుడి ద్వారాగాని, పార్లమెంటు సభ్యుని ద్వారాగాని ఆయా సభల్లో ఏ రూపంలోను విషయం లేవనెత్తించడం పెద్ద నేరం. (ప్రవర్తనా వియమావళి నెం. 7)

ఈ దేశంలో ఏదో ఒక మేరకు పార్లమెంటరీ ప్రజాస్వామ్య ముంది. ఆర్.టి.సి. ప్రభుత్వం దైర్యం అనుసరించాల్సిన విధి వుంది. ఆ ప్రభుత్వ చర్యలను అజమాయిషి చేసేది శాసనసభ అయినా ఆ సభలో మాత్రం వుద్యోగులు మాత్రం తమ ఇబ్బందుల విషయం శాసన సభ్యుల దృష్టికి, శాసనసభా దృష్టికి తేరాదు. ఇది ఆర్.టి.సి. కార్మికునికి వుండే స్వేచ్ఛ స్వాతంత్ర్యం భారత పౌరుని హక్కు.

కార్పొరేషన్ నుండి వచ్చిన విషయాలను పత్రికలవారితో మాట్లాడరాదు, రేడియోలో ప్రసంగించరాదు. మూడుగా అనుమతి పొందకుండా సాధారణ సంగీత కార్యకలాపాలలోగూడా పాల్గొన గూడదట! కార్పొరేషన్ నుండి వచ్చిన విషయాల గురించైనా సరే ఏదైనా పుస్తకం ప్రచురించాలన్నా కార్పొరేషన్ అనుమతి కావాలి. (ప్రవర్తనా వియమావళి నెం. 8)

కార్పొరేషన్ విషయమే గాదు. భారత దేశంలో వున్న

ఏ ప్రభుత్వ విధానాలకు భిన్నంగా నైనా ఆర్.టి.సి. వుద్యోగి ఎలాంటి ప్రకటన చేయగూడదు. విమర్శించగూడదు. తనదేతరద్వారా నైనా అటువంటి యిబ్బంది కలిగించ గూడదు. ఎలాంటి ప్రదర్శన లోగాని పాల్గొన గూడదు. (ప్రవర్తనా వియమావళి నెం. 10)

ఉద్యోగులంతా కలసి ఒకేసారి సమావేశం కాకూడదు. కార్పొరేషన్ ప్రాంగణంలోగాని, బస్ లోగాని సమిష్టి చర్యలు సాగించరాదు.

కార్పొరేషన్ ఉద్యోగుల ప్రత్యేక సమావేశాల్లో సహితం కార్పొరేషన్ ను గురించిగాని, భారతదేశంలో ఏ ప్రభుత్వాన్ని గురించిగాని విమర్శించగూడదు సరికదా అలాంటి సమావేశాల్లో ఏవద్యోగి పాల్గొనరాదు. కేవలం కార్పొరేషన్ గుర్తించిన సంఘాల సమావేశాల్లోనే పాల్గొనవచ్చు. అందులోకూడ కార్పొరేషన్ నిర్ణయించిన “సహేతుకమైన పరిధుల్లోనే” చర్యలు సాగాలి. విమర్శలు చేయాలి. (పై వియమంలోనే)

భారతదేశంలో పారిశ్రామిక కార్మికులకు ఎక్కడా ఇలాంటి సంకెళ్లులేవు. ఆర్.టి.సి. కార్మికులకు మాత్రమే ఎందుకున్నాయి ఈ సంకెళ్లు. ఈ విబంధనలను బద్దలుకొట్టేందుకు కార్మికులను ఎందుకు సమాయత్తం చేయడంలేదు? కనీసం ఇవీ మన బ్రతుకులని ఎప్పుడైనా చెప్పిన సంగతైనా వుండా ఈ యూనియన్ల చరిత్రలో?

కార్పొరేషన్ కు వ్యతిరేకంగా మాత్రం కార్మికులు నోరు మెదపరాదు. కానీ కార్పొరేషన్ కు భజన కీర్తనలు పాడేవారికి మాత్రం యిలాంటి విబంధనలు వర్తించవట! (పై వియమంలోనే)

### దిగ్బంధనం

కార్పొరేషన్ ఉద్యోగులెవరుగానీ ఎలాంటి కమిటీముందు హాజరు కాకూడదు. కార్పొరేషన్ కు వ్యతిరేకంగా సాక్ష్యాలు చెప్పకూడదు. (ప్రవర్తనా వియమావళి నెం. 13)

న్యాయ స్థానాలకు, సాక్ష్యాలు చెప్పించుకునేందుకు చట్టబద్ధమైన హక్కుగల కమిటీలు, అవి సమనుచేసి ఏయిస్తే మినహా వాటి ముందుకు ఎవరూ పోరాదు.

ఈ విధంగా పబ్లిక్ విదులతో నిర్వహించబడే ఒక సంస్థ లోని లోపాలను, ఆ సంస్థలో వుద్యోగులు చెప్పరాదట! దివార్గతం చేయరాదట! ఎం చక్కటి ప్రజాస్వామ్యమిది!!

కార్పొరేషన్ విబంధనలను చూస్తే కార్మికుడి జీతం అష్ట దిగ్బంధనంలో వుంచినట్లు తెలుస్తుంది. కార్పొరేషన్ అనుమతి లేకుండా ఎలాంటి అర్థిక లావాదేవీలలో యిరుక్కొన గూడదు.

కార్పొరేషన్ అవసరాల ప్రాతిపదికను బట్టి జీతాలివ్వదు. కానీ కార్పొరేషన్ ఉద్యోగి అప్పుల పాలు కాకూడదు.

కార్పొరేషన్ ఉద్యోగి ఎలాంటి స్థిరాస్తి కొనగూడదట! స్థిరాస్తి అంటే రేడియో గూడవట! అంటే కార్పొరేషన్ వుద్యోగి రేడియో కొనాలన్నా కార్పొరేషన్ అనుమతి కావాలి.

### పౌరసత్వ హక్కులూలేవు

మనది ప్రజాస్వామ్యదేశం. ఆర్.టి.సి. కార్మికుని జీవితాన్ని కార్పొరేషన్ ద్వారా రాష్ట్రప్రభుత్వం శాసిస్తుంది. తన జీవితాన్ని శాసించే ప్రభుత్వం ఎలాంటిది వుండాలో నిర్ణయించుకునే హక్కు ఆర్.టి.సి. ఉద్యోగికిలేదు.

భారతదేశపారిశ్రామిక కార్మికులకు ఎవరికైనా రాజకీయాల్లో



పాల్గొనరావనే విబాధనలేదు. కానీ ఆర్.టి.సి. కార్మికునికి రాజకీయాల్లో పాల్గొనే హక్కు లేదు. రాజకీయ ప్రదర్శనలలో పాల్గొనడం విషేషం. రాజకీయాలంటే ఏమిటో జనరల్ మేనేజర్ విర్వచిస్తాడు. ఎన్నికల్లో పనిచేయగూడదు. ఇంటిమీద ఎన్నికలచిహ్నం వేసుకున్నా ఎన్నికల్లో పాల్గొన్నట్లే లెక్క.

సోషలిజం విర్మించేందుకు కార్మికవర్గం నాయకత్వం వహించాలి. ఇది కార్మికవర్గంపై చరిత్రవుంచిన భారం. మార్క్సిజాన్ని అంగీరించే వారంతా దీనిని ఆమోదిస్తారు. ఎ. ఐ. టి. యు. సి. మార్క్సిజం అంగీకరిస్తుంది. దాని అనుబంధ సంస్థ ఎంప్లాయిస్ యూనియన్.

కార్మికవర్గానికి రాజకీయ హక్కులు హరించిన ఈ విబాధనలపట్ల ఎంప్లాయిస్ యూనియన్ వైఖరి ఏమిటి?

సమ్మేచేయడం నేరం ఆర్.టి.సి.లో ఇతరులను సమ్మేకు ప్రోత్సహించడం నేరం. వినాదాలు యివ్వడం నేరం. కార్పొరేషన్ ను విమర్శించడం నేరం. బేడ్జీలు ధరించడం నేరం.

నేరంకాని ప్రత్యక్ష చర్యలేదు. ఒక్క ముక్కలో చెప్పాలంటే ప్రత్యక్ష చర్యే పెద్దనేరం.

తగు అధికారుల అనుమతి లేకుండా సమావేశం కావడం నేరం. అంతేగాదు కార్పొరేషన్ ఉద్యోగులు కాకుండా, యితర కార్మికులను ఎవరినైనా సంఘాల్లో చేర్చుచూడడం, సంఘటిత పరచుచూడడం నేరం.

ఇవన్నీ గమనించండి. వీటన్నిటిని గమనిస్తే తేలేదాకతే. ఆర్.టి.సి. కార్మికుడికి వాక్, నభా, పోరాట స్వాతంత్ర్యాలు లేవు. ప్రవర్తనా వియమావళి ఒక పెద్ద గుడిబండ. రాజకీయ కార్యకలాపాల్లో పాల్గొనరాని కార్మికుడు ఆర్.టి.సి. కార్మికుడే. ఆర్.టి.సి. కార్మికుడు తేచ్చుకోవలసింది ఒకటే. నీ జీవితాన్ని మొత్తం కాసిస్తూ, తన ఉక్కు పాదాల క్రింద నలిపేస్తున్న ఈ ప్రవర్తనా వియమావళి ఆమోదించి దానిన బ్రతుకు ఎంచుకోదమా లేక ఇతర కార్మికులు అనుభవించే మేరకైనా ప్లేచ్చానాయువులు పీర్చదమా ?

ఈ విబాధనలను క్రోసీపుచ్చడానికి యూనియన్ స్పర్థలు కోర్చుతాయా ? లేక మొత్తం కార్మికులు ఐక్యమైతేనే ఈ దానిన సంకెళ్లు బద్దలౌతాయా ?

ఆర్.టి.సి. కార్మికుడా మేలుకో !

చైతన్యయుతంగా పురోగమించు !!

కార్మిక ఐక్యతతో దానిన బ్రతుకును కాలదన్ను !!!

**కనీసకూలి తగ్గించండి**

**ఇంజనీరింగ్ కంట్రాక్టర్ల మొర**

విదేశాల్లో ప్రాజెక్టు పనులకు కాంట్రాక్టు తీసుకున్న భారత దేశపు ఇంజనీరింగు కంపెనీలు కార్మికులను ఈ దేశంనుండే తీసుకు పోతున్నాయి. ఆ కార్మికులకు భారత ప్రభుత్వం నిర్ణయించిన కనీస కూలిరేట్లు కంట్రాక్టర్లు పనిచేయించే దేశాల్లోకంటే ఎక్కువ వున్నాయని, యితర దేశాలనుండివచ్చే కంట్రాక్టర్ల పోటీకి నిలవలేక పోతున్నామని, కాబట్టి కనీస కూలిరేట్లు తగ్గించవలెనని ఇంజనీరింగ్ కంపెనీలు భారత ప్రభుత్వానికి విన్నవించుకున్నాయి.

**విశాఖపట్నంలో సి.ఐ.టి.యు. కార్యకలాపాలు**

విశాఖ : సి. ఐ. టి. యు. కార్యకర్తల రాజకీయ విజ్ఞానాన్ని పెంపొందించ జేయటానికి సి. ఐ. టి. యు. కమిటీ అధ్యక్షంలో సెప్టెంబరు 3, 4, 5, 8 తేదీలలో రాజకీయ పాఠశాల నిర్వహించ బడినది. కామ్రేడ్ నందూరి ప్రసాదరావు, పర్సా నత్యనారాయణ గార్లు అధ్యాపకులుగా వ్యవహరించారు. 108 మంది, కార్యకర్తలు పాఠశాలకు హాజరయ్యారు.

నెలరోజులకు పైగా ప్రెస్ కార్మికులు చేస్తున్న సమ్మేకు సంఘీభావంగా బి.హెచ్.సి.వి., సి.ఐ.టి.యు. కమిటీ 58 రూ॥లు విరాళంగా ఇవ్వటమేగాక ప్రెస్ కార్మికులు, సి.ఐ.టి.యు. కార్యకర్తలు కలిసి ఈనెల 15వ తేదీ ఫ్యాక్టరీ మెయిన్ గేట్ లో డబ్బాల ద్వారా కార్మికులనుండి రు. 880 వసూలుచేసి అందజేశారు.

18వ తేదీన ఫ్యాక్టరీ కార్మికుల్లో రాజకీయ ప్రచార విమిత్తం రు. 980 విలువగల సాహిత్యం సి. ఐ. టి. యు. కార్యకర్తలు అమ్మటం జరిగింది.

సి.ఐ.టి.యు. రాష్ట్రకమిటీ నిధి కొరకు చురుకుగా వసూళ్లు జరుగుతున్నవి.

పై కార్యక్రమాలు జయప్రదం చేయడంలో తోడ్పడిన సి. ఐ. టి. యు. కార్యకర్తలకు, పాల్గొని వహాయం చేసిన కార్మికులకు బి.హెచ్.సి.వి. సి.ఐ.టి.యు. కమిటీ తరపున అధ్యక్షుడు శ్రీ జె. కోటేశ్వరరావు అభినందనలు తెలియజేస్తున్నారు.

**ట్రేడ్ యూనియన్ హక్కులు కావాలి**

**మెడికల్ రిప్రజెంటేటివు డిమాండు**

భారత దేశంలోని అన్నిరాష్ట్రాలనుండి మెడికల్ రిప్రజెంటేటివు పెడరేషన్ జనరల్ కౌన్సిల్ సమావేశం పాట్నా నగరంలో ఆగస్టు 4-5 తేదీలలో జరిగింది. ప్రతినిధులు, పరిశీలకులు కలిసి మొత్తం 388 మంది హాజరయ్యారు.

ప్రధానకార్యదర్శి శ్రీ జె. ఎస్. మజుందార్ కార్యకలాపాల వివేదికను సమర్పించారు.

కక్షసాధింపు చర్యలను వ్యతిరేకిస్తూను, ట్రేడ్ యూనియన్ హక్కులు కావాలని, మందుల పరిశ్రమలో జాతీయస్థాయిన త్రైపాక్షిక సమావేశం జరగాలని, భూకలింగం కమిటీ సిఫారసులను వ్యతిరేకిస్తూను, అందరికీ బోనసు కావాలని మొదలగు తీర్మానాలను జనరల్ కౌన్సిల్ ఆమోదించింది. 27 కోర్కెల పత్రాన్ని కూడ సమావేశం రూపొందించింది.

యన్.ఐ. జోసఫ్ (కేరళ) అధ్యక్షుడుగాను, జె.ఎస్. మజుందార్ (బీహార్) ప్రధాన కార్యదర్శిగాను నూతన కమిటీ ఎన్నుకోబడినది.

**“భూమితై అన్వేషణ”**

ఇతరుల అనుభవంలోవున్న భూమిని గుర్తించడానికి భూమి అన్వేషణ వారోత్సవం ఏర్పాటు చేసినట్లు రెవిన్యూమంత్రి శ్రీ జనార్ధనరెడ్డి అన్నారు.

(హైదరాబాద్ జూన్ 14 - ఆంధ్రపత్రిక వార్త.)



# ఎథియోపియా విప్లవం తర్వాత పురోగతి

వేంసావత్సరాలుగా ప్యూడల్ వర్గాలదే పాలించబడే ఎథియోపియా 1974 సెప్టెంబరులో విముక్తిని సాధించింది. హైలీ సెలాసి చక్రవర్తి పాశవిక పాలనను సహించలేని కార్మికులు, రైతులు, విద్యార్థులు, ప్రజాతంత్ర శక్తులూ, సైన్యమూ కలిసి 1974 ఫిబ్రవరిలో విప్లవాన్ని ప్రారంభించారు. చివరకు చక్రవర్తి పరిపాలన కూడా ద్రోయబడి సోషలిస్టు ఎథియోపియా తత్కాలిక మిలిటరీ పరిపాలక మండలి ఏర్పరచబడింది. లెఫ్టినెంట్ కర్నల్ మెంషిస్టు హైలీమరియర్ ఈకౌన్సిలు అధ్యక్షులుగా ఎన్నుకోబడ్డారు. సామ్రాజ్యవాదుల కుట్రలనూ, దేశంలోని విప్లవ ప్రతీకూతకుల తిరుగుబాట్లనూ జయప్రదంగా ఎదుర్కొని ఓడించి సోషలిస్టు సమాజ విరూపానికి పునాదులు వేయ ప్రారంభించింది ఈ స్వల్ప కాలంలోనే అది శ్లాఘనీయమైన సంస్కరణలను అమలు జరప గలిగింది. ఈ సంస్కరణలలో ప్రధానమైనవి.

1. గ్రామసేవకులలో భూమివంతులను జాతీయం చేయడం ద్వారా భూమికోరకై దీర్ఘకాలంగా రైతాంగం సాగించే పోరాటం జయప్రదం చేయబడింది. విప్లవానికి పూర్వం సాగుభూమిలో 95% భూస్వాములది. పండిన పంటలో కవులు 75% 80% వుండేది. ఇప్పుడా దోపిడి అంతరించింది.

2. ఉత్పత్తికి, వివిమయానికి ప్రధానాధార భూతములైన బ్యాంకులు, ఇన్సూరెన్సు కంపెనీలూ జాతీయంచేయబడినవి.

3. పట్టణాలలోని ఇండ్ల స్థలాలు, అదనపు ఇండ్లూ జాతీయం చేయబడినవి.

4. విద్యాలయాలన్నీ ప్రజలచే నడపబడుచున్నవి.

5. ఒక కొత్త పారిశ్రామిక సంబంధాల చట్టం కార్మికుల కనుకూలంగా ప్యాసుచేయబడింది.

6. ప్రజల పోరాటాలను సమన్వయపర్చి బలపర్చటానికి, సోషలిజం ద్వారా మాత్రమే సంపూర్ణ విముక్తి సాధించటానికి పునయోగపడే జాతీయ ప్రజాతంత్రవిప్లవ కార్యక్రమం రూపొందించ బడింది.

7. ప్రజల రాజకీయ జాగరూకతకూ, చైతన్యాన్ని పెంచ టానికి, విప్లవానికి మూలస్థంభాలుగా నిల్చువుంటానికిగానూ వీరికి మార్క్సిస్టు - లెనినిస్టు రాజకీయ పాఠశాలల ద్వారా శిక్షణ ఇవ్వ బడుతుంది ప్రజావిరూప సమన్వయ కార్యాలయము ఏర్పాటు చేయ బడుతుంది.

8. ప్రజలు రాజకీయంగా చైతన్యం పొంది సంఘటితమై సాయుధమైనప్పుడే శత్రువుపై అంతిమ విజయాన్ని సాధించ గలుగతారు. అందుకై వారికి శిక్షణ యివ్వబడుతుంది.

9. అన్ని జాతులకూ, అన్ని మతాలకూ పూర్తి సమానత్వం కల్పించ బడుతుంది. అందుకై నిర్దిష్టమైన చర్యలు తీసుకోబడు చున్నవి.

10. అభ్యుదయ శక్తులకు అగ్రగామి దశంగా పనిచేసే శ్రామికపార్టీని ఏర్పర్చుటకై వీలైన పరిస్థితులను కల్పించటానికి ప్రభుత్వం పూనుకొంటున్నది.

ఇటువంటి ప్రభుత్వాన్ని కూలగొట్టి తిరిగి సామ్రాజ్యవాదుల

కీలుబొమ్మగావుండే ప్రభుత్వాన్ని ఏర్పర్చే వుద్దేశంతో అనేక కుట్రలు ప్రారంభమైనవి. దీనిలో ఒకభాగమే ఎథియోపియాపై సోమాలియా సాయుధదాడి. ఇథియోపియా, కీన్యాలోని విస్తార ప్రాంతాలను కాజేయటానికి, జిబోటి రేవుపట్టణాన్ని ఆక్రమించు కొంటానికి సోమాలియా ఇథియోపియాపై సాయుధంగా దాడిచేసి సుమారు 700 కిలో మీటర్ల దూరం చొడచుకు వచ్చింది. అమెరికా, తదితర నాటోకుటుంబ దేశాలు, సోదీఅరేబియాలాంటి సామ్రాజ్య దేశాల ఏజెంట్లూ ఈ దాడిని పూర్తిగా బలపర్చినవి. కాని సోవియటు యూనియనూ, తూర్పుజర్మనీ, దక్షిణ ఎమెన్ దేశాల సాయంతోనూ, క్యూబా సైనిక సహాయంతోనూ ఎథియోపియా ఈ దాడిని జయ ప్రదంగా తిప్పికొట్టింది. క్యూబా కమ్యూనిస్టు ప్రభుత్వం ఇథియోపి యాకు తన సైన్యాలనూ, మిలిటరీ నిపుణులనూ పంపింది. ఈవిధంగా నూతనంగా విముక్తిపొంది, సోషలిస్టు వ్యవస్థ విరూపణకై పు సాగి పోతున్న దేశంయొక్క సంరక్షణార్థం క్యూబానిలబడి తన ప్రపంచ విప్లవకర్తవాన్ని నిర్వహించింది.

ఇప్పుడు ఎరెట్రీయాలో విప్లవ ప్రతీకూతకులు సామ్రాజ్య వాదులయొక్క, అభివృద్ధినిరోధక ఆరబ్ ప్రభుత్వంయొక్క ప్రోద్బలం, సహాయములతో వేర్పాటు పుద్యమాన్ని ప్రారంభించారు. ఈ సామ్రాజ్యవాద కుట్రను భగ్నంచేయటానికై ఎథియోపియా విప్లవ ప్రభుత్వం కృషిచేస్తున్నది. ఎరెట్రీయా ప్రజల విజయమైన ప్రయోజనాలను అంగీకరించి, కాపాడుటకై తొమ్మిది పాయింట్ల రాజకీయ ప్రకటనను గావించింది. ఈ కుట్రకూడా విఫలమౌతుం దనడంలో సందేహంలేదు.

అంగోలా, మొజాంబిక్, కేప్వర్డి లతోబాటు ఎథియోపియా ఈనాడు ఆఫ్రికా ఖండంలో విప్లవజ్యోతిగా వెలుగొందుచున్నది.

## రైల్వే కార్మికులకు బోనసుకొరకు ఐక్య ఆందోళన

విజయవాడలోని అన్ని రైల్వే కార్మికసంఘాలు కలసి రైల్వే కార్మికులకు బోనసు యివ్వాలని 1500 మంది కార్మికులతో విజయవాడ పీఠులలో నినాదాలిస్తూ 19-9-78 వ తేది పూరేగింపు సా|| 5 గం. జరిపి, తదనంతరము రైల్వేఇన్స్టిట్యూట్లో బహిరంగ సభ జరిపారు. ఆ సభకు మజ్దూరుయూనియన్ అధ్యక్షులు శ్రీ తె. యస్. యస్. మూర్తిగారు అధ్యక్షత వహించారు కార్మికసంఘ డివిజనల్ కార్యదర్శి శ్రీ గోవిందాచారి, లోకో రన్నింగ్స్టాఫ్ ప్రధాన కార్యదర్శి శ్రీ సుబ్రహ్మణ్యం ఎంస్లా యిన్ సంఘ డివిజనల్ కార్యదర్శి శ్రీరామ జోగరావు, ఎంస్లా యిన్ యూనియన్ ప్రధాన కార్యదర్శి శ్రీ యం.వి. సుబ్బయ్య, వర్కర్స్ యూనియన్ ప్రధాన కార్యదర్శి శ్రీ జోశ్యభట్ల సత్యనారాయణగారలు రైల్వే కార్మికులకు బోనసు ఇవ్వాలని, దానిని సాధించుటకు ఐక్యత, ఆందోళన అవసరమని, వాటిని సాధించే వరకు ఈ ఐక్యఆందోళన చేస్తామని విజ్ఞప్తి చేశారు. ఆ సభలో రైల్వే కార్మికులకు తక్షణం బోనసు యివ్వాలని తీర్మానించడమయినది.



## వరద బాధితుల నాడుకోండి

సి. ఐ. టి. యు. పిలుపు

“ఈమధ్యనే వివరీకంగావచ్చిన వరదలమూలంగా హర్యానా రాజస్థాన్, ఢిల్లీ, పశ్చిమ బెంగాల్, బీహార్, ఉత్తరప్రదేశ్ రాష్ట్రాల్లో లక్షలాది ప్రజలు నిలువనీడ లేకుండా వస్తపోయారు. అనేక కోట్ల రూపాయలు నష్టమైంది.

పశ్చిమ బెంగాల్లో సి. ఐ. టి. యు. అనుబంధ సంఘాలు ఈ పాటికే విధివసూళ్లు మొదలెట్టాయి. అనేక ప్యాక్టరీలలో కార్మికులు ఒ. రోజు వేతనాన్ని వరదబాధితుల సహాయవిధికి ఇస్తున్నారు.

సమన్య చాలాతీవ్రంగావుంది. ఈ దృష్ట్యా సి.ఐ.టి.యు. తరపున విధివసూలుచేసి అవుసరమైన ప్రదేశాలకు పంపి సక్రమ పంజీజీకి తోడ్పడాలని సి.ఐ.టి.యు. నిర్ణయించింది.

సి.ఐ.టి.యు. కౌన్సిల్ మెంబర్లు, కార్యవర్గ సభ్యులు అన్ని చోట్లకదిలి యూనియన్లను కదిలించి విధివసూలుచేసి సి.ఐ.టి.యు. కేంద్ర ఆఫీసుకు పంపవలెను. నష్టపోయిన ప్రాంతాలకు తక్షణమే సహాయం అందించాలంటే వసూలైన పైకంవెంట వెంట సి.ఐ.టి.యు. కేంద్రానికి చేర్చాలి. వసూలు కార్యక్రమంలో ఏలాంటి జాప్యంజరగ కుండా చూడాలంటే రాష్ట్ర కమిటీలు అనుబంధ సంఘాలను వెంటనే కదిలించాలి” అని సి.ఐ.టి.యు. కార్యదర్శి కామ్రేడ్ ఎం. కె. పాండే అన్నిరాష్ట్ర కమిటీలను, కౌన్సిల్ సభ్యులను ఒక సర్క్యులరులో కోరారు. సి. ఐ. టి. యు. ఆంధ్రప్రదేశ్ కమిటీ రు. 100/ లు పంపింది.

## వట్టణ తంతి-తపాలా ఉద్యోగుల

సమన్వయ కమిటీ విజయవాడ (N.F.P.T.E.)

విరసన ప్రదర్శన 19-9-78

తంతి-తపాల ఉద్యోగుల జాతీయ సమాఖ్య పిలుపునమన రించి విజయవాడ వట్టణ తంతి-తపాలా ఉద్యోగులు 19-9-78న ఉదయం మొదలు సాయంత్రం వరకు “Victimisation and Solidarity day” ముద్రించిన బాడ్జిలు ధరించి సాయంత్రం 5-30 గరాలకు పోస్టల్ స్టోర్స్ డిపోజిగ్గర నుండి ఊరేగింపు బయలుదేరి ముఖ్య పురవీధులగుండా తమ కోర్కెలు వ్రాసియున్న బ్యానర్లు చేబావి సుమారు 500 మంది ప్రవర్తన జరిపి బక్కింగ్ హామ్ పేజి పోస్టాఫీసులో, బహిరంగ సభ జరిపి ఈ ప్రదర్శనలో నేషనల్ యూనియన్ కామ్రేడ్సుగూడ పాల్గొనుట విశేషం. ఈ కార్యక్రమానికి కామ్రేడ్స్ వై. పుల్లయ్య, డి. వి. రావు, యన్. యం. గారెడ్, బి. రంగారావు తదితరులు నాయకత్వం వహించారు. ఈ క్రింది తీర్మానాలు ఏకగ్రీవముగా ఆమోదించడమైనది.

1. 1968 మరియు 74 సమ్మెలలో పాల్గొన్నవారిపై యున్న వగసాదింపు చర్యలను తొలగించాలి. కా॥ జాబ్ పార్లమెంటులో యిచ్చిన హామీని అమలు జరపాలి.

2. కా॥ టి ప్రకాశం గారిని వెంటనే ఉద్యోగములోనికి తీసుకోవాలి.

3. పి.యస్.డి. కార్మికులకు అపిన 8 రోజులు జీతభత్యాలు వెంటనే చెల్లించాలి.

4. దేశములో కార్మికులపై, బలహీనవర్గాలపై సాగుతున్న దమనకాండ అరికట్టాలి.

## జర్మను ప్రజాతంత్ర రిపబ్లికులో శ్రీలస్థానం

రాజ్యాంగ చట్టా శ్రీ. పురుషులమధ్య అన్నిరంగాలలోనూ సమాన హక్కులను గుర్తిస్తున్నది. ఆర్టికల్ 28 (2) ఇట్లా విధే శిస్తున్నది: “సాంఘిక, రాజకీయ, వ్యక్తిగత జీవితంలో పురుషులూ, స్త్రీలూ సమానమైన హక్కులను, ఒకేహక్కును కలిగివున్నారు. స్త్రీల అభ్యున్నతని సాధించటం, ముఖ్యంగా ఉన్నత శిక్షణా తరగతులను నిర్వహించటంద్వారా దీనిని సాధించటం సామాజిక, జాతీయ కర్తవ్యం.”

ఆర్టికల్ 24(1) ఇట్లా విధేశిస్తున్నది. “ప్రతి జర్మను ప్రజా తంత్ర రిపబ్లికు పౌరుడూ పనిచేసే హక్కును కలిగివున్నారు. సమాజాపురూపనుబట్టి, వ్యక్తిగత అర్హతలనుబట్టి ప్రతిపురుషుడూ, ప్రతి స్త్రీ తాను పనిచేసే స్థానాన్ని ఎంచుకొనే హక్కు కలిగి వున్నారు. చేసిన పనిమొత్తాన్నిబట్టి నాణ్యతనుబట్టి అతడు లేక ఆమె జీతాన్ని పొందేహక్కు కలిగివున్నారు. పురుషులూ, స్త్రీలూ, పెద్ద వారైనా, యువతీ యువకులైనా, సమానమైన పనికి సమానమైన జీతాన్నిపొందే హక్కును కలిగివున్నారు.”

సమాజంలో ఈ హక్కులు ఎట్లా అమలు జరుగుతున్నవో చూడండి:

సమాజ జీవితంలోనూ, ప్రభుత్వ నిర్వహణలోనూ, ఆర్థిక వ్యవహారాలలోనూ స్త్రీలు అంతకంతకూ ఎక్కువ పాత్రను నిర్వహిస్తువున్నారు.

దేశంలోని మున్సిపాలిటీల మేయర్లలో ప్రతి ఐదుగురిలోనూ ఒకరూ,

ప్రతిముగ్గురు జడ్జిలలోనూ ఒకజడ్జి,

ప్రతి ఇద్దరు సివిల్ జడ్జిలలోనూ ఒక సివిల్ జడ్జి,

ప్రతి ఐదుగురు డైరెక్టర్లలోనూ ఒకరు స్త్రీగా ఉంటున్నారు.

జాతీయం చేయబడిన ఆర్థికరంగంలో ప్రతి నాలుగు మేనేజర్ల స్థానాలలోనూ ఒకటి స్త్రీ నిర్వహిస్తున్నది.

సోషలిజంలోనే శ్రీ పురుషులమధ్య సంపూర్ణంగా సమానమైన పోరాటం లభిస్తుందన్నది ఇందువల్ల రుజువు అవుతున్నది.

56 మంది యన్. యం. ఆర్.

## కార్మికుల ఖాయం

ఆంధ్రప్రదేశ్ పి. డబ్ల్యు. డి. ఇరిగేషన్ డిపార్టుమెంటులో ఇంజనీరింగ్ రీసెర్చి ల్యాబ్లో పనిచేస్తున్న 56 మంది ఎన్.ఎం. ఆర్. కార్మికుల సర్వీసును ఖాయం చేసే విషయం అగస్టు 2వతేదీన కార్మికమంత్రి శ్రీ జి. వెంకటస్వామిగారి సమక్షంలో చర్చించబడింది. ఈ చర్చలో పి.డబ్ల్యు.డి. జాయింట్ శక్రబరీ, ఎంప్లాయి మెంట్ డైరెక్టరు, డిప్యూటీ లేబర్ కమీషనరు, ఎంప్లాయిస్ యూనియన్ అధ్యక్షులు శ్రీ పి. లక్ష్మీదాస్గార్లు పాల్గొన్నారు. చర్చల ఫలితంగా 56 మంది ఎన్.ఎం.ఆర్. పనివారల సర్వీసును రెగ్యులరైజ్ చేయుటకు జి. వా. వెలువడింది. ఫలితంగా ప్రతి కార్మికునికి షుమారు రు. 100/ జీతం పెరిగింది. పట్టు విడువకుండా ఎంప్లాయిస్ యూనియన్ సాగించిన కృషి కార్మికులను ఎంతగానో ఉత్సాహపర్చింది.



(నాల్గవ పేజీ తరువాయి)

నేడుకార్మికవర్గం ఆర్థికాధికారాన్ని చేతుల్లోకి తీసుకోవలసిన సమయం అసన్నమైనదని బహిరంగ సభలో ప్రసంగిస్తూ సి.ఐ.టి.యూ. ప్రధాన కార్యదర్శి శ్రీ పి. రామమూర్తి వుద్ఘాటించారు.

భారత దేశంలోగల విదేశీ, బహుళజాతి కంపెనీల పెట్టుబడులను స్వాధీనం చేసుకోవాలని, విదేశీ అప్పులపై 10 సంవత్సరాల పాటు మారుబోరియం ప్రకటించాలని ఆయన కోరారు.

నేటి రాజకీయ పరిస్థితిని గురించి వివరిస్తూ ఇందిరా గాంధీ నియంతృత్వాన్ని ఓడించి, అధికారంలోకి వచ్చిన జనతాపార్టీ తొలి దశలో ప్రజాతంత్ర హక్కులను పునరుద్ధరించింది. కాని నేడు

న్యాయమైన కార్మికవర్గ పోరాటాలపై విర్బంధ విధానాన్ని మాత్రం కొనసాగిస్తున్నది. ఈదారులను కార్మికవర్గం సమైక్యంగా తిప్పికొట్టవలసి వుంది అని ఆయన చెప్పారు.

కార్మికవర్గం సమైక్యంగా ఉద్యమిస్తే ప్రభుత్వం లొంగిపోక తప్పదని, ప్రభుత్వరంజకార్మికుల ఐక్యకార్యాచరణ ఈవిషయాన్నే రుజువు చేస్తున్నదని ఆయన చెప్పారు.

పెట్టుబడిదారీ విధానంలో ఈ దేశాభివృద్ధి అసాధ్యమని తేలి ఇక సోషలిజం ఏకైకమార్గం. దాని సాధనకై కార్మికవర్గమంతా

( 24 వ పేజీ తరువాయి )

యంత్రాంగం అసమర్థతను నిరసిస్తున్నది. కుల, మత, జాతి విభేదాలను విస్మరించి, తమవర్గ కోర్కెలకై చైతన్యంతో పోరాటం జరపవలసిందిగా కార్మికవర్గాన్నికోరుతూ ప్రజలమధ్య శాంతిని, నహనాన్ని నెలకొల్పుటకు కాయశక్తులా కృషిచెయ్యాలని మహాసభ తీర్మానిస్తున్నది.

**ప్రజాతంత్ర పరిరక్షణపై తీర్మానం**

1977 ఎన్నికలలో పరాజయంపాలై నప్పటికీ, జనతాప్రభుత్వం నైపల్యాలను అవకాశంగా తీసుకొని, తిరిగి తలెత్తజూస్తున్న ఇందిరా గాంధీ నియంతృత్వశక్తుల ప్రమాదాన్ని ఎదుర్కోవలసిందని, ప్రజాతంత్ర వ్యవస్థను రక్షించేందుకు అన్ని ప్రతిపక్షాలు వనిచేయాలని కోరుతూ మహాసభ మరో తీర్మానం చేసింది. ప్రజాతంత్ర వ్యవస్థ పరిరక్షణకై సాగే పుద్యమంలో కార్మికవర్గం తన సముచితపాత్ర నిర్వహించాలని తీర్మానంలో సి. ఐ. టి. యూ. అనుబంధ సంఘాలను మహాసభ కోరింది.

ఎమర్జెన్సీకాలంలో కార్మికులు, ప్రజలపైనా, ప్రజాస్వామ్యంపైనా జరిగిన దాడిని మహాసభ ఖండించింది.

**బెంగాల్ ప్రభుత్వానికి అభినందనలు**

సి.ఐ.టి.యూ. ఉపాధ్యక్షులు మార్క్సిస్టు కమ్యూనిస్టుపార్టీ నాయకులు శ్రీ జ్యోతిబాసు ముఖ్యమంత్రిత్వంలో ప్రజానుకూల కార్యక్రమంతో సాగుతున్న పశ్చిమబెంగాల్ వామపక్ష ప్రభుత్వాన్ని



బహిరంగ సభలో ప్రసంగిస్తున్న శ్రీ పి. రామమూర్తి

కదలి పోరాడాలి అని ఆయన ప్రసంగం ముగించారు.

అనంతరం సభాధ్యక్షులు శ్రీ వర్సా సత్యనారాయణ ప్రాంతీయ విభేదాలవల్ల అందరికన్నా ముందుగా వ్యవహరించే కార్మికవర్గమేనని గతంలో రెండుసార్లువచ్చిన ప్రాంతీయఉద్యమాలు తెలుగు దేశానికి తీరని వ్యష్టం కలుగజేశాయని తిరిగి అలాంటి విచ్ఛిన్నకర శక్తులు తలెత్తుకుండా రాష్ట్ర సమైక్యతను కాపాడటంలో కార్మికవర్గం తగు మెరుకువతోఉండాలని హెచ్చరిస్తూ తమ ప్రసంగాన్ని ముగించడంతో సభ జయప్రదంగా ముగిసింది. ★

అభినందిస్తూ మహాసభ ఒక తీర్మానం చేసింది.

ఎమర్జెన్సీ అంతరించి ప్రజాస్వామిక హక్కులు ఒక మేరకు పునరుద్ధరించబడినా నేడు కార్మికవర్గంపైనా దేశంలోని వివిధస్థాంతాలో సాగుతున్న తీవ్ర విర్బంధవిధానాన్ని, కార్మికులపై సాగుతున్న పోలీసు కాల్పులను మహాసభ తీవ్రంగా ఖండిస్తున్నది.

వర్కుచార్జిడు, జూబ్, ఐ.ఎల్.టి.డి; మునిసిపల్, బొగ్గు గనుల కార్మికుల సమస్యలపై కూడా మహాసభ వేర్వేరుగా తీర్మానాలు చేసింది. వారి కోర్కెలకు తమ మద్దతు ప్రకటించింది.

అదేవిధంగా ఎడ్యుట్, పుడ్ గోదాన్సు ముతా, హమాలి, జట్టు, కాంట్రాక్టు, ప్రైవేటు మోటారురవాణా కాంట్రాక్టు కార్మికులు, శ్రీ కార్మికుల సమస్యలపై మహాసభ వేర్వేరుగా తీర్మానాలు ఆమోదించింది.

విశాఖ ఉక్కుప్యాక్టరీ, మంగళగిరి పైర్లు, ట్యూబుల ప్యాక్టరీలను వెంటనే ప్రారంభించాలని కూడా డిమాండ్ చేసింది.

హైదరాబాదులోని డి. ఆర్. ఐ. ఎల్. కార్మికులపై మేనేజి మెంటు తీసుకున్న అక్రమమైన శిక్షణాచర్యలు రద్దుచేసి వారిని వెంటనే పనిలోకి తీసుకోవాలని కోరింది.

ఇండోవిప్సన్ కంపెనీని ప్రైవేటు వ్యక్తులకు విక్రయించే రాష్ట్రప్రభుత్వ తిరోగమన చర్యను ఖండిస్తూ తీర్మానించింది.

మరొక తీర్మానంలో మహాసభ పాలి స్టీన్ ప్రణయకులకుపున్న విమోచన పోరాటాన్ని నిరవహించింది. ★



# సమరశీల కార్మిక సంస్థగా బలం పెంచుకుంటూ రాష్ట్రంలో సి.ఐ.టి.యం. సత్వరపురోగమనం

విజయవాడలో జరిగిన తృతీయ మహాసభలో రాష్ట్ర ప్రధాన కార్యదర్శి శ్రీనందూరి ప్రసాదరావు వివేదిక

విజయవాడ: పెప్టెంబరు 22, 23, తేదీలలో జరిగిన ఆంధ్ర ప్రదేశ్ సి. ఐ. టి. యం. మూడవ మహాసభలో ప్రధాన కార్యదర్శి శ్రీనందూరి ప్రసాదరావుగారు ప్రవేశ పెట్టిన కార్యదర్శి వివేదికలోని ముఖ్యాంశాలు ఈ దిగువ విస్తృతము :

సి. ఐ. టి. యం. రాష్ట్ర ద్వితీయ మహాసభ నెల్లూరులో 1973 జనవరి 2, 3, 4 తేదీలలో జరిగింది. రాష్ట్ర విభజనకోసం ఆంధ్రోళన మధ్యలో కర్ఫ్యూవుండగా ఆ మహాసభ జరిగింది. రాష్ట్ర విభజనను కార్మికవర్గం, కష్టజీవి ప్రజావీకం ఎదిరించారు. ఆ విభజనోద్యమం విఫలమైంది.

ఈ మహాసభ ఎమర్జెన్సీ తర్వాత జరుగుతోంది. ఈ ఎమర్జెన్సీ కార్మికోద్యమాన్ని ప్రజాతంత్ర వ్యవస్థాపన గావించేందుకు వృద్ధీంచబడింది. ప్రజాతంత్ర, వియంత్యత్వం మధ్య జరిగిన పోరాటంలో వియంత్యత్వం ఓడిపోయింది. కార్మికవర్గ ప్రజాతంత్ర శక్తులు జయించాయి.

ఎమర్జెన్సీ ప్రధానంగా కార్మిక వర్గంపై ఎక్కువ పెట్టబడింది. 1975 పెప్టెంబరులో జారీచేయబడ్డ ఆర్డినెన్సు దాదాపు బోనసుహక్కు నేరడ్డుచేసింది జీతభత్యాలపై నేగాక క్రేడ్ యూనియన్లపై కూడా దాడి జరిగింది. అనేక అపీసులను అక్రమించారు. కార్మిక నాయకులను విర్రుంధించారు. సి.ఐ.టి.యం. రాష్ట్ర నాయకులు 13 మంది అరెస్టయ్యారు. హైదరాబాదులోని పరిశ్రమలకు చెందిన 18 మంది నాయకులను, గుంతకర్ రైల్వే కార్మికుల విద్దరినీ, ఎన్.జి.వో. నాయకులను డిటెయిన్ చేశారు. అనేక మందిని డిస్మిస్ చేశారు. ఒక్క

కొత్తగూడెం కారీస్లోనే దాదాపు 500 మందిని దూరపు గనులకు బదిలీ చేశారు. సి.ఐ.టి.యం. రాష్ట్రకమిటీ అధ్యక్ష, కార్యదర్శులతో సహా అనేకమంది రహస్య జీవితం గడపాల్సి వచ్చింది. అయితే కార్మిక వర్గంలో రాజకీయ చైతన్యం లేనందున ఎమర్జెన్సీ అత్యాచారాలను ఎదురించడంలో కొంచెం వెనుకపడినా మొత్తంమీద వాటిని విజయవంతంగా ఎదిరించ గలిగాము.

## పారిశ్రామికంగా వెనుకబడిన రాష్ట్రం

పారిశ్రామికంగా మనరాష్ట్రంబాగా వెనుకబడివున్నది. మొత్తం జనభాలో కాయకష్టం చేసేవారి సంఖ్య 1973 లో 41.4 శాతంవున్నా (అంటే 4 కోట్ల 3 లక్షల జనాభాలో 2 కోట్ల 35 లక్షలు) వీరిలో ప్యాక్టరీ కార్మికులు 3,48,000 మంది మాత్రమే. ఈ ప్యాక్టరీ కార్మికులకు రైల్వే, మోటారు, ట్రాన్స్ఫోర్మర్లు, గనులు, రేవులు, విద్యుచ్ఛక్తి, తంతి తపాలా మున్నగు వాటిలో పనిచేసేవారిని కలిపినా ప్రధాన పరిశ్రమలు, సర్వీసులలో పనిచేసేవారి సంఖ్య 3 లక్షలు దాటను.

ఈ వున్న పరిశ్రమలు కూడా ప్రధానంగా హైదరాబాదు ప్రాంతంలోనూ, విశాఖపట్టణం ప్రాంతంలోనూ బొగ్గుగనులు కొత్త గూడెం బెల్లంపల్లి ప్రాంతాలలోనూ కేంద్రీకరించబడి వున్నవి. రైల్వే విభాగంలో కె. కె. లైను మినహా మరే కొత్తలైను వేయబడలేదు. పంచదార మిల్లులు రాష్ట్రమంతటావున్నా నూనెమిల్లులు మాత్రంకొన్ని ప్రాంతాలకే పరిమితమైవున్నవి.

ఇటువంటి పరిస్థితులలో మనం సి. ఐ. టి. యం. అధ్వర్యాన కార్మికోద్యమాన్ని విర్మించటానికి పథకం వేసుకున్నాము.

కార్మిక కర్షక ఐక్యత విర్మించడం, కార్మికవర్గం యావత్తునూ ఐక్యపర్చడం, విస్తార జనసామాన్య ఐక్యతను పెంపొందించడం, కార్మికవర్గానికి రాజకీయ చైతన్యంకలిగించి సోషలిస్టు విభాగంవైపు తీసుకుపోవడం సి. ఐ. టి. యం. కార్యక్రమం. ఈ దృష్టితోనే ఆనాడు మన వ్యూహం రూపొందించాము.

## కీలక పరిశ్రమలకు ప్రాధాన్యత

దేశ ఆర్థిక వ్యవస్థకు కీలకమైన పరిశ్రమలపై మనం కేంద్రీకరించా రనుకున్నాము. అందుకోసం రైల్వే, రవాణా, గనులు, విద్యుచ్ఛక్తి, భారీపరిశ్రమలు, రేవులు, తంతితపాల వగైరా కీలక విభాగాలపైనా, విశాఖపట్టణం, హైదరాబాదు, కొత్తగూడెం కాంప్లెక్సులలోనూ, పెద్ద రైల్వేకేంద్రమూ, సిమెంటు, ధాన్యం, బొగగు మొదలగు పరిశ్రమలకు కేంద్రమూ అయిన విజయవాడ-గుంటూరు ప్రాంతాలలోనూ



మహాసభలో వివేదిక ప్రవేశ పెడుతున్న ప్రధాన కార్యదర్శి శ్రీనందూరి ప్రసాదరావు, అధ్యక్షత వహించిన శ్రీ పర్వా నత్యనారాయణ



పుద్యమ నిర్మాణానికి ప్రాధాన్యత యివ్వాలనుకున్నాము. వీటిపై కేంద్రీకరిస్తూ ఇతర పరిశ్రమలలో కూడా పుద్యమాన్ని నిర్మించ దలచుకున్నాము. ఇదీ మన పథకం.

ఈ పథకం అమలును సమీక్షించు కున్నప్పుడు మనం కొంత సంకృప్తి పడవచ్చు.

రాజమండ్రి మహానభ నాటికి మనసభ్యత్వం 20,000 అయితే అప్పటికి కీలకమైన పరిశ్రమలు ఏమీలేవు. నెల్లూరు మహానభ నాటికి పరిస్థితిలో మార్పులేదు. ఒక్క షిప్ యార్డు మినహా మరే కీలక పరిశ్రమ మనచేతిలోలేదు. అదికూడా ఆ తర్వాత మన చేతుల్లోంచి పోయింది.

1970, 73 లలోని పరిస్థితితో పోలిస్తే మనం యివాళగణనీయమైన పురోగతిని సాధించామని చెప్పుకోవచ్చు.

అనాడు హైదరాబాదులో మన చేతుల్లో ఏ ముఖ్య పరిశ్రమా లేదు. నేడు పరిస్థితిమారింది. హెచ్. యం. టి. ఇ. సి. ఐ. యల్., గవర్నమెంటు ప్రెస్ లో సి.ఐ.టి.యు. అనుయాయులే గెల్పొంది, నాయకత్వ స్థానంలోవున్నారు. ఇండోవిప్సన్ లోకూడా సి.ఐ.టి.యు. అనుయాయులు బలంగావున్నారు. బి.హెచ్.ఇ.యల్; ఐ. డి. పి. ల్; అల్విన్ వంటి వాటిలో ఒక శక్తిగా వుంటున్నాము. మంజీరా వాటర్ వద్దై కార్మిక సంఘం మన నాయకత్వాన్నే పనిచేస్తున్నది.

### విశాఖపట్టణం

విశాఖ పట్టణంలో అసియా కంత్ టిక్ పెద్దదైన రైల్వే మార్షలింగ్ యార్డు, పెద్దరేవు, షిప్ యార్డు మొదలైనవి అనేకం వున్నాయి. కొన్ని ప్రధాన పరిశ్రమలు నిర్మాణంలో వున్నాయి.

గతంలో యిక్కడ షిప్ యార్డుకు పరిమితమై వుండేవారం. ఆ తర్వాత మనం అక్కడ కేంద్రీకరించాము. ఫలితంగా 1973 లో కోల్పోయిన షిప్ యార్డు యూనియన్ ను తిరిగి గెల్చుకున్నాము. కోరమండల్ నాయకత్వాన్ని విల్చుకున్నాము. జింక్ స్మెల్టరు ఎన్నిక లో గెలుపొందాము. బి. హెచ్. పి. వి. లో బలమైన శక్తిగా తయారయ్యాము. ఎలక్ట్రిసిటీ రేవు కార్మిక రంగాలలో సంబంధాలు పెంచుకుంటున్నాము. చిట్టివలసలో శక్తిగా రూపొందాము. విశాఖపట్టణంలో ఇంకా పురోగమించేందుకు చక్కటి ప్రాతిపదిక ఏర్పడింది.

### కొత్త గూడెం

కొత్తగూడెం కాంప్లెక్సులో గతంలో పరిమితంగా, వుండే వారం. అయితే కార్మికుల నిర్బంధ దీపాజిట్ సొమ్ము వాపస్ చేయడానికి మేనేజిమెంటు విరాకరిస్తున్నందుకు నిరసనగా ఏప్రిల్ 14 నుండి అక్కడ నమ్మె జరిగింది. నూటికి నూరుపాళ్లు కార్మికులు చేరారు. కావి ఎ.ఐ.టి.యు.సి. ఎడ్రోహపాత్ర నిర్వహించింది. ఒక తప్పుడు ఒప్పందం చేసుకుంది. దాన్ని కార్మికులందరూ ప్రతిఘటించడంతో మేనేజిమెంటు దిగివచ్చి యాక్షన్ కమిటీతో చర్చలు జరిపి కొన్ని కోర్కెలు అంగీకరించింది.

ఎ.ఐ.టి.యు.సి. తప్పుడుపాత్రను గమనించిన కార్మికులు సి. ఐ. టి. యు. యూనియన్ పెట్టాలనికోరారు. తదనుగుణంగా సింగరేణి కాలరీస్ ఎంప్లాయిస్ యూనియన్ స్థాపించాలని నిర్ణయించాం. స్థాపించిన ఒక్క వారం రోజులలోనే ఈ యూనియన్ లో 5000 మంది చేరారు. బేరియం కెమికల్స్ లోకూడా మన యూనియన్ ఏర్పడింది.

విజయవాడ-గంటూరు కేంద్రంలో మన కృషిని ఇంకా కేంద్రీకరించ వలసివుంది. విజయవాడ, పరిసరాల్లో రిజి, ముతా, సిమెంటు, సి.డబ్ల్యు.డి. వర్క్ షాపు, మున్సిపల్ కార్మికరంగాలలో బలంగా వున్నాయి. ఇబహింపట్నం ధర్మల్ స్టేషన్ కన్స్ట్రక్షన్ కార్మికులు 1000 మందికూడా మన నాయకత్వాన్నేవున్నారు. అయితే రైల్వేలు వగైరా కీలకవిభాగాల్లో మన బలం పెంచుకోవాల్సి వుంది.

అదే విధంగా తిరుపతి ఆర్.టి.సి. డిపో కార్మికులది కూడా మన నాయకత్వానవున్న బలమైన యూనియన్.

ఆర్.టి.సి.కి సంబంధించినంత వరకూ మనం మజ్దూర్ యూనియన్, ఎంప్లాయిస్ యూనియన్లు రెంటిలోనూ వుండి వ వి చేస్తున్నాము. ఏ సుఘంలోవున్నా శతృవైఖరితో గాక కార్మికుల సమస్య పరిష్కారం దృష్టితో పనిచేయడం మన విధానం.

మున్సిపల్ కార్మికులు కూడా గతంలోని హామీల అమలు కొరకు జయప్రదంగా ఐక్యకార్యాచరణ సాగించి ఎ.ఐ.టి.యు.సి; సి.ఐ.టి.యు.ల నాయకత్వాన సెప్టెంబరు 8 నుండి నాలుగు రోజుల పాటు జయప్రదంగా సమ్మెనిర్వహించి కోర్కెలు సాధించుకున్నాం.

రాష్ట్రంలో వర్క్ షార్టిడు కార్మికుల పరిస్థితులు చాలా మోరంగా వున్నాయి. ఏ ఫెడరేషన్ క్రిందవున్నప్పటికీ రాష్ట్రంలోని వర్క్ షార్టిడు కార్మికులందరూ ఐక్య ఆందోళన సాగించాల్సిన అవసరంవుంది. వీరి కోర్కెలపై 1978 జూన్ 8వ తేదీన అపెంట్ల ఎదుట 10 వేలమందితో గొప్ప ప్రదర్శన జరిగింది.

మనం ఒక ప్లాను ప్రకారం పనిచేయడం ద్వారానే ఈ అభివృద్ధి సాధ్యమయింది. కార్మిక సమస్యలపై మనం చూసిన చొరవ కారణంగానే అనేక యూనియన్లు మనవైపుకు వచ్చాయి. ఎమర్జెన్సీ వున్నప్పటికీ రాజమండ్రి పేపరుమిల్ లో గుర్తింపు పొందిన యూనియన్ తప్పుడు విధానాలను ఎదిరించి విలిచాము. ఫలితంగా ఆ తర్వాత మనం గుర్తింపు పొందాము. విశాఖ షిప్ యార్డులో కూడా అంతే.

కార్మిక వర్గాన్ని ఐక్యం చేపేందుకోసం ఎప్పటికప్పుడు ప్రయత్నిస్తూ వచ్చాము. 1974 లో వేతన స్తంభన సదస్సు, గత సంవత్సరంలో పబ్లికేరంగ కార్మికసదస్సు, ఇటీవల జరిగిన అన్ని ట్రేడ్ యూనియన్ల సదస్సు కూడా ఈ కృషిలో భాగమే.

మొత్తంమీదచూస్తే మన పుద్యమం గణనీయంగా పురోగమించింది.అయితే మన బలహీనతలను కూడా విస్మరించకూడదు. రైల్వేలు, రేవు, విద్యుచ్ఛక్తి, మోటారు రంగాలలో మనమింకా వెనుకబడేవున్నాం. పనిచేసే శ్రీలను సంఘంలోకి వచ్చేట్టుగా యింకా ప్రోత్సహించాల్సివుంది. మధ్యతరగతి వుద్యోగులన కూడా కలుపుకు రావాలి. సమిష్టి నాయకత్వాన్ని పెంపొందించుకోవాలి.

మనం నిర్మాణాన్ని పటిష్టం చేసుకోవాలి. కార్మిక వర్గాన్ని ఐక్యంచేపే బాధ్యత చేపట్టాలి. దైనందిన కోర్కెల మీదేగాక దీర్ఘకాలిక విధానాల గురించి పోరాడాలి.

కార్మికవర్గానికి ఒక మార్గం రూపొందించి ఆ పథంగుండా కార్మికవర్గాన్ని తీసుకుపోవాలి.

### ప్రెస్ వర్కర్స్ యూనియన్ సందేశం

సి. ఐ. టి. యు. రాష్ట్ర కృతీయ మహాసభలు విజయవంతం కావాలని కోరుతూ ఆంధ్రప్రదేశ్ గవర్నమెంటు ప్రెస్ వర్కర్ యూనియన్ ప్రధాన కార్యదర్శి శ్రీ పి. వెంకటేశ్వరరావుగారి సందేశం పంపారు.



# పారిశ్రామిక సంబంధాల బిల్లుకు వ్యతిరేకంగా నవంబరు 1-15 వరకు సదస్సులు జరపండి!

రాష్ట్రంలోని కార్మికవర్గానికి సి.ఐ.టి.యు. రాష్ట్ర తృతీయ మహాసభ పిలుపు

విజయవాడ : యానత్ కార్మికోద్యమానికి ప్రమాదకరమైన పారిశ్రామిక సంబంధాల బిల్లును ప్రతిఘటించేందుకుగాను రాష్ట్ర వ్యాప్తంగా నవంబరు 1 వ తేదీనుంచి 15 వ తేదీవరకు సదస్సులు జరిపి నిరసన తెలియజేయవలసిందిగా సి.ఐ.టి.యు. ఆంధ్రప్రదేశ్ మూడవ మహాసభ అన్ని సంఘాలకు చెందిన కార్మికులకూ విజ్ఞప్తి చేసింది.

1978 ఆగస్టు 30న పార్లమెంటులో ప్రవేశపెట్టబడిన పారిశ్రామిక సంబంధాల బిల్లు కార్మికోద్యమం పాలిటి యమపాతంగానూ, కార్మికుల ప్రయోజనాలపాలిటి అశనిపాతంగానూ వున్నదని పారిశ్రామిక సంబంధాల బిల్లుపై మహాసభ ఆమోదించిన తీర్మానంలో పేర్కొనబడింది. (తీర్మానం పూర్తిపాఠం లోపల పేజీలో చూడవచ్చు. పం॥)

మహాసభ ఇంకా ఈ దిగువ విషయాలపై క్రింది తీర్మానాలు చేసింది.

## ఇందెక్సు దగాపై

జీవనవ్యయ సూచికను ప్రకటించుటలో ప్రభుత్వం దగా చేయడాన్ని ఈ మహాసభ తీవ్రంగా ఖండించుచున్నది. వాస్తవ ధరలు కాకుండా తక్కువ ధరలను రెక్కకట్టుతూ కార్మికులకు రావలసిన కరువుభత్యం దోహదం చేస్తున్నది. ఐ. యల్. ఓ. సూత్రాలు కూడా ఉల్లంఘించబడుతున్నాయి. ఈ ఇందెక్సు దగాను సి. ఐ. టి. యు. వుదాహరణలతో సహజులు చేయడం జరిగింది.

కనుక ట్రేడ్ యూనియన్ ప్రతినిధులతో కూడిన కమిటీని నియమించాలని ప్రభుత్వాన్ని కోరుతూ ఈ దగాను అరికట్టేందుకు అన్ని ట్రేడ్ యూనియన్లు ఆందోళన చేయాలని మహాసభ విజ్ఞప్తి చేస్తుంది.

## కనీస వేతనంపై

అవసరాల ప్రాతిపదికపై కార్మికులకు కనీసవేతనము నిర్ణయించకుండా గత 30 సంవత్సరాలనుండి కాంగ్రెసు ప్రభుత్వము నిరాకరించింది. ఎన్నికలలో వాగ్దానముచేసిన జనతా ప్రభుత్వము కూడా నిరాకరిస్తున్నది. 1957 వ సంవత్సరపు త్రైపాక్షిక సమావేశములో అంగీకరించిన సూత్రాలుగాని, శాస్త్రీయ పద్ధతులుగానీ పాటించకుండా నికృష్ట వేతనాన్ని సూచించిన భూతలింగం కమిటీ నివేదికను బుట్టదాఖలా చేయాలని ఈ మహాసభ ప్రభుత్వాన్ని కోరుతున్నది. 1957 త్రైపాక్షిక సమావేశంలో అంగీకరించిన సూత్రాలు ఆధారంగా శాస్త్రీయ పద్ధతులలో కనీస వేతనాన్ని నిర్ణయించాలని కోరుచున్నది. దానికై ఐక్యఆందోళన చేయవలసిందిగా కార్మికులకు, కార్మిక సంఘాలకు మహాసభ విజ్ఞప్తి చేస్తున్నది.

## మతకలహాలపై

హైదరాబాదులో ఇటీవల జరిగిన మతకలహాలపై ఈ మహాసభ తీవ్రవిచారాన్ని వ్యక్తపరుస్తున్నది. మతకలహాలను రెచ్చగొట్టే స్వార్థపర శక్తులను ఖండించుచున్నది. ప్రభుత్వము, పోలీసు (మిగతా 21 వ పేజీలో)



మహాసభను కార్యకలాపాలను శ్రద్ధగా అరికిస్తున్న ప్రతినిధులు

ప్రజాశక్తిప్రెస్ విజయవాడలో ముద్రింపబడి, సి. ఐ. టి. యు. ఆంధ్రప్రదేశ్ కమిటీ పజ్జన  
శ్రీ నందూరి ప్రసాదరావుచే విజయవాడ నుండి ప్రకటించబడింది. ఎడిటర్ : శ్రీ నందూరి ప్రసాదరావు.





మనసు ఫౌండేషన్  
పుస్తకాల పరిశీలనావట్టిక

పుస్తకం సంఖ్య	KH/1A/120
పుస్తకం పేరు	అక్షరాల గురించి
తారీఖు	23-8-23
ముందు అడ్డు	NO
వెనుక అడ్డు	NO
మొత్తం పేజీలు	25
పెద్ద పైకా పేజీలు	NO
భాగ పేజీలు	NO
లేని పేజీలు	NO
తయారు చేసినది	5/0/21
పేజీలు విడదీసినది	5/0/21
స్కాన్ చేసినది	Manasa
పరీక్ష చేసినది	MANASA
పేజీలు పరిశీలించినది	
లైబ్రరీ చేసినది	
ప్యాకింగు చేసినది	
స్కాన్ చేయబడింది	
తప్పులు	NO
పరిస్థితి	good